

والدین کیلئے بیٹیوں کی تربیت سے متعلق بنیادی باتوں پر مشتمل ایک صحیح آموز تحریری بیان



بیٹی کی پرورش

www.sirat-e-mustaqeem.com



- 6 قبل از اسلام عورت کی حیثیت
- 16 بیٹی کی پرورش کے مدنی پھول
- 39 آداب زندگی
- 45 بچپن کی عادت کم ہی چھوٹتی ہے

پیش کش: مرکزی مجلس شوریٰ
(دعوتِ اسلامی)

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰی سَيِّدِ الْمُرْسَلِيْنَ
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

بیٹھی کی پرورش (۱)

دروود شریف کی فضیلت

اللہ عَزَّ وَجَلَّ کے محبوب، داتا غُیُوب صَلَّی اللہ تعالیٰ علیہ والہ وسلم کا فرمانِ تقرُّب نشان ہے: جس نے مجھ پر 100 مرتبہ درود پاک پڑھا اللہ عَزَّ وَجَلَّ اس کی دونوں آنکھوں کے درمیان لکھ دیتا ہے کہ یہ نفاق اور جہنم کی آگ سے آزاد ہے اور اُسے بروزِ قیامت شہداء کے ساتھ رکھے گا۔ (۲)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

دینہ

① مبلغِ دعوتِ اسلامی ونگران مرکزی مجلس شوریٰ حضرت مولانا ابو حامد حاجی محمد عمران عطاری مَدَنی عَلَیْہِ السَّلَام نے یہ بیان ۱۴ شوال المکرم ۱۴۳۱ھ بمطابق 23 ستمبر 2010ء کو تبلیغِ قرآن و سنت کی عالمگیر غیر سیاسی تحریک دعوتِ اسلامی کے عالمی مدنی مرکز فیضانِ مدینہ باب المدینہ (کراچی) میں ہفتہ وار سنتوں بھرے اجتماع میں فرمایا۔ ۱۰ ربیع الاول ۱۴۳۴ھ بمطابق 23 جنوری 2013ء کو ضروری ترمیم و اضافے کے بعد تحریری صورت میں پیش کیا جا رہا ہے۔ (شعبہ رسائلِ دعوتِ اسلامی مجلس اَلْمَدِیْنَةُ الْعِلْمِیَّة)

② مجمع الزوائد، کتاب الادعية، باب فی الصلاة علی النبی، ۱۰/۲۵۳، حدیث: ۱۷۲۹۸

انوکھی شہزادی

حضرت سیدنا شیخ شاہ کرمانی قُدس سِیّدُ التَّوَرَانِ کی شہزادی جب شادی کے لائق ہوئی تو بادشاہ کے یہاں سے رشتہ آیا مگر آپ نے تین دن کی مہلت مانگی اور مسجد مسجد گھوم کر کسی پارسا نوجوان کو تلاش کرنے لگے۔ ایک نوجوان پر آپ کی نگاہ پڑی جس نے اچھی طرح نماز ادا کی (اور گڑگڑا کر دعا مانگی)۔ شیخ نے اس سے پوچھا: کیا تمہاری شادی ہو چکی ہے؟ اس نے نفی میں جواب دیا۔ پھر پوچھا: کیا نکاح کرنا چاہتے ہو؟ لڑکی قرآن مجید پڑھتی ہے، نماز روزہ کی پابند ہے اور سیرت و صورت والی بھی ہے۔ اس نے کہا: بھلا میرے ساتھ کون رشتہ کرے گا! شیخ نے فرمایا: میں کرتا ہوں، لو یہ کچھ درہم! ایک درہم کی روٹی، ایک کاساں اور ایک کی خوشبو خرید لاؤ۔ اس طرح شاہ کرمانی قُدس سِیّدُ التَّوَرَانِ نے اپنی دختر نیک اختر کا نکاح اس سے پڑھا دیا۔ دلہن جب دولہا کے گھر آئی تو اس نے دیکھا کہ پانی کی صراحی پر ایک روٹی رکھی ہوئی ہے۔ اس نے پوچھا: یہ روٹی کیسی ہے؟ دولہا نے کہا: یہ کل کی باسی روٹی ہے میں نے افطار کے لئے رکھ لی تھی۔ یہ سن کر وہ واپس ہونے لگی۔ یہ دیکھ کر دولہا بولا: مجھے معلوم تھا کہ شیخ شاہ کرمانی قُدس سِیّدُ التَّوَرَانِ کی شہزادی مجھ غریب

انسان کے گھر نہیں رُک سکتی۔ دلہن بولی: میں آپ کی مُفلسی کے باعث نہیں بلکہ اس لئے لوٹ کر جا رہی ہوں کہ ربُّ العالمین پر آپ کا یقین بہت کمزور نظر آ رہا ہے جہی تو کل کیلئے روٹی بچا کر رکھتے ہیں۔ مجھے تو اپنے باپ پر حیرت ہے کہ انہوں نے آپ کو پاکیزہ خصلت اور صالح کیسے کہہ دیا! دولہا یہ سن کر بہت شرمندہ ہوا اور اس نے کہا: اس کمزوری سے معذرت خواہ ہوں۔ دلہن نے کہا: اپنا عذر آپ جانیں، البتہ! میں ایسے گھر میں نہیں رُک سکتی جہاں ایک وقت کی خوراک جمع رکھی ہو، اب یا تو میں رہوں گی یا روٹی۔ دولہا نے فوراً جا کر روٹی خیرات کر دی (اور ایسی درویش خصلت انوکھی شہزادی کا شوہر بننے پر اللہ عَزَّوَجَلَّ کا شکر ادا کیا)۔^(۱)

اللہ عَزَّوَجَلَّ کی ان پر رحمت ہو اور ان کے صدقے ہماری بے حساب مغفرت ہو۔

یقین کا مل کی بہاریں

میٹھے میٹھے اسلامی بھائیو! دیکھا آپ نے! مُتَوَكِّلین کی بھی کیا خوب آدائیں ہیں۔ شہزادی ہونے کے باوجود ایسا زبردست توکل کہ کل کیلئے کھانا بچانا گوارا ہی نہیں! یہ سب یقین کا مل کی بہاریں ہیں کہ جس خُدا نے آج کھلایا ہے وہ آئندہ کل بھی کھلانے پر یقیناً قادر ہے۔

دینہ

شیخ شاہ کرمانی کا تعارف

امیر المومنین حضرت سیدنا عثمان غنی رضی اللہ تعالیٰ عنہ کے زمانہ خلافت میں اسلامی فتوحات کا سلسلہ جب وادیِ نمران کے مغرب میں واقع وسیع و عریض ملک ”کرمان“ تک پہنچا تو اس وقت کے شاہِ کرمان نے اسلامی سلطنت کا باجگزار بننے میں عافیت جانتے ہوئے صلح کی طرف قدم بڑھایا اور یوں اسلام کے نور سے ملکِ کرمان کے گھر گھر میں اُجالا ہونے لگا اور تیسری صدی ہجری میں کرمان کے شاہی خاندان میں ایک ایسی ہستی پیدا ہوئی جس نے اس خاندان کا نام رہتی دنیا تک روشن کر دیا، یہ ہستی تھی حضرت سیدنا شاہ بن شجاع کرمانی قُدس سرہ اللہ تعالیٰ عنہ کی۔ شاہی خاندان سے تعلق رکھنے کے باوجود آپ کا حکومت سے کوئی واسطہ نہ تھا، مگر لوگوں کے دلوں پر راج آپ ہی کا تھا کیونکہ ایک روایت کے مطابق آپ رَحْمَةُ اللہِ تعالیٰ علیہ کا شمار ابد الوں میں ہوتا ہے۔

آپ رَحْمَةُ اللہِ تعالیٰ علیہ کے مرتبہ کی بلندی کا اندازہ صرف اس بات سے لگایا جاسکتا ہے کہ جب آپ کا وصال ہوا تو حضرت سیدنا ابو عبد اللہ محمد بن احمد علیہ رَحْمَةُ اللہِ الاَکْبَرِ فرماتے ہیں: میں حضرت سیدنا سہل بن عبد اللہ تَسْتَرِیٰ علیہ رَحْمَةُ اللہِ الاَکْبَرِ کی خدمت میں حاضر تھا کہ اچانک ہانپتی کا ہنپتی ایک کبوتری ہمارے سامنے

آگری، میں اُسے اُڑانے لگا تو حضرت سیدنا سہل بن عبد اللہ تشری علیہ رحمۃ اللہ القوی نے ایسا کرنے سے منع کرتے ہوئے ارشاد فرمایا: اَطْعِمَهَا واسْقِهَا یعنی اسے کچھ کھلاؤ پلاؤ۔ حضرت سیدنا ابو عبد اللہ رحمۃ اللہ تعالیٰ علیہ فرماتے ہیں: میں نے ایک روٹی کے چھوٹے چھوٹے ٹکڑے کر کے اس کے آگے ڈالے تو وہ کھانے لگی، پھر میں نے پانی رکھا تو اس نے پانی بھی پی لیا، اس کے بعد وہ اڑ گئی۔ میں یہ سب دیکھ کر حیران ہو رہا تھا، بالآخر میں نے پوچھ ہی لیا کہ اس کبوتری کا ماجرا کیا ہے؟ تو آپ رحمۃ اللہ تعالیٰ علیہ نے فرمایا: شاہِ کرمانی اس جہانِ فانی سے کوچ فرما گئے ہیں اور یہ کبوتری مجھ سے تعزیت کرنے آئی تھی۔^(۱)

عظیم باپ کی عظیم بیٹی

پیارے اسلامی بھائیو! غور فرمائیے! حضرت سیدنا شیخ شاہِ کرمانی قدس سرہ التَّوَدَانِی نے اس قدر عظیم مرتبہ پر فائز ہونے کے باوجود اپنی شہزادی کی پرورش سے غفلت اختیار نہ فرمائی بلکہ اسے دُنیا کی چمکاچوند سے دُور رکھنے کے ساتھ ساتھ رضائے خُداوندی پر ہر حال میں صابر و شاکر رہنے کی مدنی سوچ بھی عطا فرمائی۔ لہذا یاد رکھیے! اولاد کی پرورش میں جہاں ماں کا بڑا کردار ہے وہاں باپ بھی

دینہ

① حلیۃ الاولیاء، ذکر الجماعة العارفین العراقيین، شاہ بن شجاع الکرمانی، ۱۰/ ۲۵۴

ایک اہم ستون کی حیثیت رکھتا ہے، بالخصوص بیٹی کے معاملے میں باپ کا کردار بہت اہمیت کا حامل ہے۔

قبل از اسلام عورت کی حیثیت

میٹھے میٹھے اسلامی بھائیو! اسلام سے قبل اگر دنیا کے مختلف معاشروں میں عورت کی حیثیت دیکھی جائے تو معلوم ہو گا کہ عورتیں مردوں کی محکوم تھیں، مرد خواہ باپ ہوتا یا شوہر، بیٹا ہوتا یا بھائی، ان سے جیسا چاہے سلوک کرتا، عورتوں کی حیثیت بس ایک خدمنگاری کی سی تھی، کہیں ان کے ساتھ جانوروں سے بدتر سلوک ہوتا تو کہیں وراثت میں دیگر مال و اسباب کی طرح ان کا بھی بٹوارہ ہوتا۔ کہیں انہیں شوہر کی موت کے ساتھ اس کی چتا (لکڑیوں کا وہ ڈھیر جس پر ہندو اپنے مرنے والے کو جلاتے ہیں) میں زندہ جل کر ستی ہونا پڑتا (یعنی بیوہ کو مردہ شوہر کی لاش کے ساتھ زندہ جلا دیا جاتا) تو کہیں پیدا ہوتے ہی انہیں زمین میں زندہ دفن کر دیا جاتا کیونکہ بیٹی کی پیدائش کو باعثِ عار (شرمندگی) سمجھا جاتا تھا، بسا اوقات کسی شخص کو معلوم ہوتا کہ اس کے یہاں بیٹی کی ولادت ہوئی ہے تو وہ کئی دنوں تک لوگوں کے سامنے نہ آتا اور غور کرتا رہتا کہ وہ اس معاملے میں کیا کرے؟ آیا ذلت برداشت کر کے بیٹی کی پرورش کرے یا عار سے بچنے کے لیے اپنی بیٹی کو زندہ

زمین میں دفن کر دے۔ جیسا کہ پارہ ۱۴ سورۃ النحل کی آیت نمبر ۵۸ اور ۵۹ میں ارشاد ہوتا ہے:

وَإِذَا بُشِّرَ أَحَدُهُم بِالْأُنثَىٰ ظَلَّ وَجْهُهُ مُسْوَدًّا وَهُوَ كَظِيمٌ ﴿٥٩﴾
يَتَوَارَىٰ مِنَ الْقَوْمِ مِنْ سُوءِ مَا بُشِّرَ بِهِ ۚ أَيُّسَرُّهُ عَلَىٰ هُونٍ أَمْ يَدُسُّهُ فِي التُّرَابِ ۚ أَلَا سَاءَ مَا يَحْكُمُونَ ﴿٥٩﴾ (پ ۱۴، النحل: ۵۸، ۵۹)

ترجمہ کنزالایمان: اور جب ان میں کسی کو بیٹی ہونے کی خوشخبری دی جاتی ہے تو دن بھر اس کا منہ کالا رہتا ہے اور وہ غصہ کھاتا ہے لوگوں سے چھپتا پھرتا ہے اس بشارت کی برائی کے سبب کیا اسے ذلت کے ساتھ رکھے گا یا اسے مٹی میں دبا دیگا۔ ارے بہت ہی برا حکم لگاتے ہیں۔

زندہ دفن کرنے کی قبیح رسم کا آغاز

عہدِ جاہلیت میں کئی قبیح اور سنگدلانہ رسمیں رائج تھیں جنہیں لوگ بڑے فخر سے انجام دیا کرتے تھے، مثلاً ایک رسم یہ بھی تھی کہ بعض لوگ اپنی بیٹیوں کو زندہ زمین میں دفن کر دیا کرتے اور اس پر غمزہ یا پشیمان ہونے کے بجائے فخر کرتے۔ اس ظالمانہ حرکت کے آغاز کی وجہ یہ بیان کی جاتی ہے کہ ایک بار ربیعہ قبیلہ پر ان کے دشمنوں نے شبِ خون مارا اور وہ ربیعہ کے سردار کی بیٹی کو اٹھا کر

لے گئے۔ جب دونوں قبیلوں کے درمیان صلح ہوئی تو اس لڑکی کو بھی واپس کر دیا گیا اور اسے اختیار دیا گیا کہ چاہے تو اپنے باپ کے پاس رہے یا قید کے دوران جس شخص کے ساتھ رہی تھی اس کے پاس واپس چلی جائے۔ اس نے اس شخص کے پاس جانا پسند کیا تو اس کے باپ کو بڑا غصہ آیا اور اس نے اپنے قبیلے میں یہ رسم جاری کر دی کہ جب کسی کے ہاں بچی پیدا ہو تو اس کو زندہ زمین میں دبا دیا جائے تاکہ آئندہ ان کے قبیلہ کی ایسی رسوائی نہ ہو۔ پھر دوسرے قبائل میں بھی یہ رواج آہستہ آہستہ مقبولیت اختیار کرتا گیا۔^(۱)

بیٹیوں کو دفن کرنے کی چند وجوہات

بیٹیوں کو دفن کرنے کی اس کے علاوہ بھی کئی وجوہات بیان کی گئی ہیں:

✽ عام اہل عرب کی معاشی حالت بڑی خستہ ہوتی تھی، بچیوں کو پالنا، جوان کرنا، پھر ان کی شادی کرنا وہ اپنے لیے ناقابل برداشت بوجھ تصور کرتے تھے، اس لیے ان کو بچپن میں ہی ٹھکانے لگا دیا کرتے تھے۔

✽ قبائل میں باہمی کُشت و خون (قتل و غارت) روزمرہ کا معمول تھا۔ لڑکے جوان ہو کر ایسی لڑائیوں میں ان کا ہاتھ بٹاتے۔ لڑکیاں لڑائیوں میں بھی شرکت نہ

دینہ

کر سکتیں اور پھر ان کو دشمن کی دُشتر دے بچانے کے لیے بھی انہیں بسا اوقات مختلف مسائل سے دوچار ہونا پڑتا، اس لیے وہ ان کو زندہ رکھنا اپنے لیے وبالِ جان سمجھتے۔

✽ ان کی جاہلانہ نُّخوت (گھمنڈ) بھی اس کا ایک سبب تھی، وہ کسی کو اپنا داماد بنانا اپنی توہین سمجھتے تھے اس سے بچنے کا یہی آسان طریقہ تھا کہ نہ بچی زندہ ہونے سے بیاہ جائے اور نہ کوئی ان کا داماد بنے۔

وجوہات اگرچہ مختلف اور متعدد تھیں لیکن یہ ظالمانہ رُسم عرب کے جاہلی معاشرے میں اپنے بچے گاڑ چکی تھی، عام طور پر اسے کوئی مَعُیُوب چیز یا ظلم بھی نہ سمجھا جاتا۔ باپ اپنی اولاد کا مالک کل ہوتا، چاہے اسے زندہ رکھے یا قتل کر دے، کسی کو اس پر اِعتِراض کا کوئی حق حاصل نہیں تھا۔ بلکہ ایک ہی شخص اپنی کئی کئی بیٹیوں کو زندہ درگور کر دیتا اور اسے ذرہ بھر افسوس نہ ہوتا۔ جیسا کہ امیر المومنین حضرت سَیدنا عمر فاروق رضی اللہ تعالیٰ عنہ فرماتے ہیں کہ حضرت سَیدنا قیس بن عاصم رضی اللہ تعالیٰ عنہ ایک بار سرکار صَلَّی اللہ تعالیٰ علیہ والہ وسلم کی بارگاہ میں حاضر ہوئے تو (زمانہ جاہلیت میں بیٹیوں کے زندہ درگور کرنے کے فعل پر شر مسار ہوتے ہوئے)

عرض کی: میں نے زمانہ جاہلیت میں آٹھ بیٹیوں کو زندہ دفن کیا (کیا میرا یہ گناہ

معاف ہو جائے گا؟)۔ تو آپ صَلَّی اللہ تعالیٰ علیہ والہ وسلم نے ارشاد فرمایا: (معاف تو اسلام لانے کے ساتھ ہی ہو چکا ہے، البتہ!) ہر زندہ درگور کی گئی بیٹی کے بدلے تم ایک غلام آزاد کرو۔ عرض کی: میرے پاس اونٹ بہت ہیں۔ ارشاد فرمایا: تو پھر ہر بیٹی کے بدلے ایک جانور صدقہ کرو۔^(۱)

پیارے اسلامی بھائیو! حضرت سیدنا قیس بن عاصم رضی اللہ تعالیٰ عنہ کے اقرار سے بخوبی یہ اندازہ لگایا جاسکتا ہے کہ جب انہوں نے اپنی آٹھ بیٹیوں کو زندہ دفن کیا تھا تو نہ معلوم دوسروں نے کتنی بیٹیوں کو دفن کیا ہو گا! لیکن اس کے باوجود اس سنگ دل معاشرے میں خال خال ایسے لوگ بھی موجود تھے جو معصوم بچیوں کی بے کسی پر خون کے آنسو بہاتے اور جہاں تک ممکن ہوتا بچیوں کو زندہ دفن ہونے سے بچانے کی کوشش کرتے۔ مثلاً امیر المومنین حضرت سیدنا فاروق اعظم رضی اللہ تعالیٰ عنہ کے چچا زاد بھائی اور حضرت سیدنا سعید بن زید رضی اللہ تعالیٰ عنہ کے والد زید بن عمرو بن نفیل کو جب پتہ چلتا کہ فلاں کے ہاں لڑکی پیدا ہوئی ہے اور وہ اس کو زندہ دفن کرنا چاہتا ہے تو دوڑ کر اس کے پاس جاتے اور اس بچی کی پرورش اور اس کی شادی وغیرہ کے اخراجات کی ذمہ داری اٹھاتے اور اس طرح اس ننھی

دینہ

کلی کو کھلنے سے پہلے ہی مسل ڈالنے سے بچا لیتے۔ مشہور شاعر فرزدق کے دادا حضرت سَیْدُنَا صَعَصَعَة بن ناجیہ رضی اللہ تعالیٰ عنہ کا بھی یہی معمول تھا، حضرت سَیْدُنَا علامہ آلوسی عَلَیْہِ رَحْمَةُ اللہِ النَّوِی نے طبرانی کے حوالے سے لکھا ہے کہ حضرت سَیْدُنَا صَعَصَعَة بن ناجیہ رضی اللہ تعالیٰ عنہ نے عرض کی: یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! میں نے زمانہ جاہلیت میں (بھی نیک کام کیے ہیں، کیا مجھے ان کا بھی اجر ملے گا؟ مثلاً میں نے) 360 بچوں کو زندہ درگور ہونے سے بچایا اور ہر ایک کے عوض دو دوس دس ماہی گا بھن اونٹنیاں اور ایک ایک اونٹ بطور فدیہ ان کے باپوں کو دیا، کیا مجھے اس عمل کا کوئی اجر ملے گا؟ تو سرکارِ دو عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: اس عمل کا اجر تو تجھے مل گیا، اللہ عَزَّوَجَلَّ نے تجھے اسلام لانے کی توفیق مرحمت فرمائی اور تجھے نعمتِ ایمان سے سرفراز کر دیا۔⁽¹⁾

بیٹیوں کو ملا اسلام کا سائبان

میٹھے میٹھے اسلامی بھائیو! اسلام کی صُحُور کیا طلوع ہوئی ہر طرف کفر اور ظلم و ستم کا اندھیرا بھی ختم ہو گیا اور یوں بیٹیوں کو اسلام کی برکت سے ایک نئی

دینہ

① روح المعانی، الجزء الثلاثون، سورة التکویر، تحت الآیة ۹، ص ۳۶۱

زندگی ملی۔ جو لوگ پہلے بیٹیوں کو زندہ درگور کرنے میں فخر محسوس کرتے تھے، اب بیٹیوں کو اپنی آنکھوں کا تارہ سمجھنے لگے کیونکہ بے کسوں کے غمخوار، حبیب پروردگار صَلَّی اللہ تعالیٰ علیہ والہ وسلم نے ان کے سامنے نہ صرف اپنی شہزادیوں سے محبت کا عملی نمونہ پیش کیا بلکہ ان کا یہ مدنی ذہن بھی بنایا کہ بیٹیوں کو عار نہ سمجھا جائے کیونکہ یہ اللہ عَزَّ وَجَلَّ کی رحمت اور مغفرت کا ذریعہ ہیں۔ نیز اللہ عَزَّ وَجَلَّ کے محبوب، دانائے غیوب صَلَّی اللہ تعالیٰ علیہ والہ وسلم نے اولاد بالخصوص بیٹیوں کی پرورش کے متعلق فضائل بیان فرما کر ان کی اہمیت کو بھی خوب اُجاگر فرمایا۔ چنانچہ بیٹیوں کے فضائل پر مشتمل چند احادیث مبارکہ ملاحظہ فرمائیے۔

بیٹیوں کے فضائل پر مشتمل فرامینِ مصطفیٰ

قیامت تک مدد کی بشارت

حضورِ پاک، صاحبِ لولاک صَلَّی اللہ تعالیٰ علیہ والہ وسلم کا فرمانِ رحمت نشان ہے: جب کسی کے ہاں بیٹی کی ولادت ہوتی ہے تو اللہ عَزَّ وَجَلَّ اس کے گھر فرشتوں کو بھیجتا ہے، جو آکر کہتے ہیں: اے گھر والو! تم پر سلامتی ہو۔ پھر فرشتے اپنے پروں

سے اس لڑکی کا احاطہ کر لیتے ہیں اور اس کے سر پر ہاتھ پھیر کر کہتے ہیں: ایک کمزور لڑکی کمزور عورت سے پیدا ہوئی، جو اس کی کفالت کرے گا قیامت تک اس کی مدد کی جائے گی۔^(۱)

ایک بیٹی کی پرورش پر انعام

سرکارِ مدینہ، راحتِ قلب و سینہ صَلَّی اللہ تعالیٰ علیہ والہ وسلم نے ارشاد فرمایا: جس شخص کی ایک بیٹی ہو وہ اس کو آداب سکھائے اور اچھا آداب سکھائے اور اس کو تعلیم دے اور اچھی تعلیم دے اور اللہ عَزَّوَجَلَّ نے اس کو جو نعمتیں عطا فرمائی ہیں ان نعمتوں میں سے اس کو بھی دے تو اس کی وہ بیٹی اس کے لئے دوزخ کی آگ سے شتر اور حجاب (پردہ) ہوگی۔^(۲)

تین بیٹیوں کی پرورش پر انعام

دو جہاں کے تاجدار، سلطانِ بحر و بر صَلَّی اللہ تعالیٰ علیہ والہ وسلم کا فرمانِ عافیت نشان ہے: جس شخص کی تین بیٹیاں ہوں اور وہ ان پر صبر کرے، انہیں کھلائے پلائے اور ان کو اپنی کمائی سے کپڑے پہنائے تو وہ لڑکیاں اس کے لیے دوزخ کی

دینہ

① المعجم الصغیر، الجزء ۱، ۳۰/۱

② حلیۃ الاولیاء، ۶۷/۵، حدیث: ۶۳۴۸

آگ سے حجاب بن جائیں گی۔^(۱)

اللہ عَزَّوَجَلَّ نے جنت واجب کر دی

اُمُّ الْمُؤْمِنِین حضرت سَیدُ ثَنَا عَاشَہ صَدِیقہ رَضِیَ اللہُ تَعَالٰی عَنْہَا فرماتی ہیں: میرے پاس ایک مسکین عورت اپنی دو بیٹیوں کے ساتھ آئی، میں نے اس کو تین کھجوریں دیں، اس نے ایک ایک کھجور دونوں بچیوں کو دی اور ایک کھجور کھانے کے لیے اپنے منہ کی طرف لے جا رہی تھی کہ اس کی بیٹیوں نے اس سے وہ کھجور بھی مانگ لی، اس نے وہ کھجور بھی توڑ کر دونوں بیٹیوں کو کھلا دی، مجھے اس پر تعجب ہوا پھر میں نے رسولِ اکرم، نورِ مجسم صَلَّی اللہُ تَعَالٰی عَلَیْہِ وَاٰلِہٖ وَسَلَّم سے اس بات کا تذکرہ کیا تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: اللہ عَزَّوَجَلَّ نے اس (کے اس فعل) کے سبب اس عورت کے لیے جنت واجب کر دی۔^(۲)

بیٹیوں یا بہنوں کی پرورش پر انعام

فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہے: جو شخص تین بیٹیوں یا بہنوں کی اس طرح پرورش کرے کہ ان کو آداب سکھائے اور ان پر مہربانی کا برتاؤ کرے

دینے

① ابن ماجہ، کتاب الادب، باب بر الوالد والاحسان الی البنات، ۱۸۹/۴، حدیث: ۳۶۶۹

② مسلم، کتاب البر والصلة، باب فضل الاحسان الی البنات، ص ۱۴۱۵، حدیث: ۲۶۳۰

یہاں تک کہ اللہ عَزَّوَجَلَّ انہیں بے نیاز کر دے (یعنی وہ بالغ ہو جائیں یا ان کا نکاح ہو جائے یا وہ صاحب مال ہو جائیں) تو اللہ عَزَّوَجَلَّ اس کے لیے جَنَّتِ واجب فرما دیتا ہے۔ یہ ارشادِ نبوی سن کر صحابہ کرام عَلَیْہِمُ الرِّضْوَانُ نے عرض کی: اگر کوئی شخص دو لڑکیوں کی پرورش کرے تو...؟ ارشاد فرمایا: اس کیلئے بھی یہی اجر و ثواب ہے یہاں تک کہ اگر لوگ ایک کا ذکر کرتے تو آپ صَلَّی اللہ تعالیٰ علیہ والہ وسلم اس کے بارے میں بھی یہی ارشاد فرماتے۔^(۱)

مقامِ شکر

اسلامی بہنوں کے لیے مقامِ شکر ہے کہ ایک وقت وہ تھاجب دنیا میں ان کا پیدا ہونا عار اور ذلت و رُسوائی سمجھا جاتا تھا مگر اسلامی تعلیمات، قرآنی آیات اور نبوی ارشادات نے ان کی اہمیت اجاگر کر کے اس بات کا شعور دلایا کہ بیٹیاں رحمتِ خداوندی کے نُزول کا باعث ہیں، لہذا ان کی قدر کرنی چاہیے۔ چنانچہ یہی وجہ ہے کہ آج کے اس پر آشوب دور میں اسلامی تعلیمات سے آراستہ ماں باپ کی تربیت و توجہ جہاں بیٹوں کو معاشرے کا ایک باعثِ فخر و تکرار بنانے پر مرکوز ہے وہیں بیٹی کی بہترین پرورش سے بھی غافل نہیں۔ بلکہ بیٹی کی عظمت و اہمیت کے پیشِ نظر اس کی

دینہ

① شرح السنۃ للبعوی، کتاب البر والصلة، باب ثواب کافل الیتیم، ۴۵۲/۶، حدیث: ۳۳۵۱

عزت و عفت کی حفاظت کے لیے اسلام نے جو اس کی تربیت کے سنہری مدنی پھول عطا فرمائے ہیں وہ انہیں متاعِ جاں سمجھتے ہیں۔

بیٹی کی پرورش کے مدنی پھول

پیارے اسلامی بھائیو! آج کے ناگفتہ بہ حالات میں اسلامی تعلیمات سے دوری اور غیر مسلموں کی اندھی تقلید نے مسلمانوں کو کہیں کا نہیں چھوڑا، بد قسمتی سے فی زمانہ مسلمانوں کے رہن سہن کے طور طریقے اور رسومات اسلامی تعلیمات کے سراسر خلاف نظر آتے ہیں، ایسے نامساعد حالات میں اولاد خصوصاً بیٹی کی دُرُست اسلامی تربیت انتہائی مشکل نظر آتی ہے۔ لہذا اگر ہم اپنی بیٹی کی صحیح تربیت کرنا چاہتے ہیں تو سب سے پہلے اسلامی معلومات حاصل کرنا ضروری ہے تاکہ اسلامی تعلیمات کی روشنی میں ہم صحیح معنوں میں اپنے اس فرضِ منصبی کی بجا آوری کر سکیں۔ کیونکہ آج کی بیٹی کل کسی کی بیوی اور بہو ہوگی، پھر ماں اور بعد میں ساس بنے گی، لہذا آج اس بیٹی کی تربیت پر بھرپور توجہ دینا ضروری ہے تاکہ کل جب یہ خود کسی کی ماں بنے تو اپنی اولاد کی بہترین تربیت سے غفلت کی مُرتکب نہ ہو۔

آئیے! چند ایسے مدنی پھولوں پر نظر ڈالتے ہیں جو ایک بیٹی کی پرورش میں

بنیادی حیثیت رکھتے ہیں:

(1) بیٹی کی پیدائش پر رد عمل

بیٹا پیدا ہوا بیٹی، ہر حال میں شکر بجالانا چاہیے کیونکہ اگر بیٹا اللہ عَزَّوَجَلَّ کی نعمت ہے تو بیٹی رحمت۔ دونوں ہی پیار اور شفقت کے مُستحق ہیں۔ دورِ جدید میں یہ مشاہدہ عام ہے کہ لڑکے کی ولادت پر جس مَسرّت کا اظہار ہوتا ہے لڑکی کی ولادت پر اس کا عُشرِ عُشر بھی نہیں ہوتا۔ چونکہ دنیاوی طور پر لڑکیوں سے والدین اور خاندان کو بظاہر کوئی منفعت حاصل نہیں ہوتی شاید اسی لئے بعض نادان بیٹیوں کی ولادت ہونے پر ناک بھوں چڑھاتے ہیں اور بسا اوقات بیچی کی امی کو طرح طرح کے طعنے دیئے جاتے ہیں، طلاق کی دھمکیاں دی جاتی ہیں بلکہ اوپر تلے بیٹیاں ہونے کی صورت میں اس دھمکی کو عملی تعبیر بھی دے دی جاتی ہے۔ ایسوں کو چاہیے کہ وہ گزشتہ صفحات میں بیان کی گئی روایات کے علاوہ درج ذیل روایت پر بھی غور کریں کہ جس میں بیٹی کی پیدائش پر جنت کی بشارت سے نوازا گیا ہے۔ چنانچہ،

حضرت سیدنا ابن عباس رضی اللہ تعالیٰ عنہما سے مروی ہے کہ دو جہاں کے تاجور، سلطانِ بحر و بر صَلَّی اللہ تعالیٰ علیہ والہ وسلم کا فرمانِ عظمت نشان ہے: جس کے

ہاں بیٹی پیدا ہو اور وہ نہ تو اسے زندہ دفن کرے نہ حقیر سمجھے اور نہ ہی اس پر بیٹے کو

فضیلت دے تو اللہ عَزَّوَجَلَّ اسے جنت میں داخل فرمائے گا۔^(۱)

(2) کان میں اذان

بٹی کی پیدائش پر غمزدہ ہونے کے بجائے خوشی کا اظہار کرنے کے بعد سب سے پہلا کام یہ کرنا چاہئے کہ اسکے کانوں میں اللہ و رسول عَزَّوَجَلَّ صَلَّی اللہ تعالیٰ علیہ والہ وسلم کی فرمانبرداری کا پیغام اذان و اقامت کی صورت میں پہنچایا جائے تاکہ اسکی رُوح نورِ توحید سے منور اور دل عشقِ مصطفیٰ کی شمع سے فروزاں (روشن) ہو جائے۔ ایسا کرنا مُستَحَب اور سُنَّت سے ثابت ہے۔ چنانچہ،

دعوتِ اسلامی کے اشاعتی ادارے مکتبۃ المدینہ کے مطبوعہ 22 صفحات پر مشتمل رسالے ”عقیقے کے بارے میں سوال جواب“ صفحہ 7 پر ہے: ”جب بچہ پیدا ہو تو مُستَحَب یہ ہے کہ اس کے کان میں اذان و اقامت کہی جائے اذان کہنے سے اِنْ شَاءَ اللہ عَزَّوَجَلَّ بلائیں دور ہو جائیں گی۔ امام عالی مقام حضرت سیدنا امام حسین ابن علی رضی اللہ تعالیٰ عنہما سے روایت ہے کہ سرکارِ والا ثبار، ہم بے کسوں کے مددگار صَلَّی اللہ تعالیٰ علیہ والہ وسلم کا فرمانِ عالیشان ہے: جس شخص کے ہاں بچہ پیدا ہو اس کے دائیں کان میں اذان اور بائیں کان میں اقامت کہی جائے تو بچہ اُمّ دینہ

① مستدرک، کتاب البر والصلة، ۵/۲۳۸، حدیث: ۷۴۲۸

الصَّبَّيَّان سے محفوظ رہے گا۔^(۱) اُمُّ الصَّبَّيَّان کے مُتَعَلِّق عاشقوں کے امام، امام اہلسنت، مُجَرِّد دین و ملت، پروانہ شمع رسالت، عاشقِ ماہِ نُبُوت مولانا شاہ امام احمد رضا خان عَلَیْہِ رَحْمَةُ الرَّحْمٰن فرماتے ہیں: (صَرَخ) بہت خبیث بلا ہے اور اسی کو اُمُّ الصَّبَّيَّان کہتے ہیں اگر بچوں کو ہو، ورنہ صَرَخ (مرگی)۔^(۲)

”نُزْهَةُ الْقَاہِرِی“ میں ہے: صَرَخ کے معنی بے ہوش ہو کر گر پڑنے کے ہیں یہ کبھی اخلاط (اخلاط، خلط کی جمع۔ جسم کی چار خلطیں (۱) صفرا (یعنی پیت) (۲) خون (۳) بلغم اور (۴) سودا (غلا ہوا سیاہ بلغم)) کے فساد کے سبب ہوتا ہے جسے مرگی کہتے ہیں اور کبھی جن یا خبیث ہمزاد کے اثر سے ہوتا ہے۔^(۳) میرے آقا اعلیٰ حضرت امام احمد رضا خان عَلَیْہِ رَحْمَةُ الرَّحْمٰن فرماتے ہیں: جب بچہ پیدا ہو فوراً سیدھے کان میں اذان بائیں (اُلٹے) میں تکبیر کہے کہ خَلَلَ شَیْطَانٌ وَاُمُّ الصَّبَّيَّان سے بچے۔^(۴) بہتر یہ ہے کہ دہنے (یعنی سیدھے) کان میں چار مرتبہ اذان اور بائیں (یعنی اُلٹے) کان میں تین مرتبہ اقامت کہی جائے۔ (اگر ایک مرتبہ اذان و اقامت کہہ دی تب بھی کوئی حَرَج

دینہ

① مسند ابی یعلیٰ، ۳۲/۶، حدیث: ۶۷۴۷

② ملفوظات اعلیٰ حضرت، ص ۴۱۷

③ نُزْهَةُ الْقَاہِرِی، ۵/۸۹

④ فتاویٰ رضویہ، ۲۳/۳۵۲

نہیں) ساتویں دن اس کا نام رکھا جائے اور اس کا سر مُونڈا جائے اور سر مُونڈانے کے وقت عقیقہ کیا جائے اور بالوں کو وژن کر کے اتنی چاندی یا سونا صدقہ کیا جائے۔^(۱) بہت لوگوں میں یہ رواج ہے کہ لڑکا پیدا ہوتا ہے تو اذان کہی جاتی ہے اور لڑکی پیدا ہوتی ہے تو نہیں کہتے۔ یہ نہ چاہیے بلکہ لڑکی پیدا ہو جب بھی اذان و اقامت کہی جائے۔^(۲)

(۳) تحنیک

تحنیک یعنی گھٹی دینے کے متعلق حضرت سیدنا ابوزریرؓ یا یحییٰ بن شرفؒ نودی عَلَیْہِ رَحْمَةُ اللّٰہِ الْوَعُی شرح صحیح مسلم میں فرماتے ہیں: تمام علمائے کرام کا اس بات پر اتفاق ہے کہ بچہ پیدا ہونے کے بعد کھجور (یا کسی میٹھی چیز) کی گھٹی دینا مُستحب ہے، اگر کھجور نہ ہو تو جو بھی میٹھی چیز میسر ہو اس سے گھٹی دی جاسکتی ہے۔ اس کا طریقہ یہ ہے کہ گھٹی دینے والا کھجور کو اپنے منہ میں خوب چبا کر نرم کرے کہ اسے نگلا جا سکے پھر وہ بچے کا منہ کھول کر اس میں رکھ دے۔ مُستحب یہ ہے کہ گھٹی دینے والا نیک اور مُتقی و پرہیزگار ہو، خواہ وہ مرد ہو یا عورت۔ اگر ایسا کوئی شخص پاس موجود نہ

دینے

① بہارِ شریعت، ۳/ ۳۵۵

② المرجع السابق

ہو تو نَوْمُوْد کو تحنیک کی خاطر کسی نیک شخص کے پاس لے جایا جاسکتا ہے۔^(۱) جیسا کہ اُمُّ الْمُؤْمِنِین حضرت سیدتنا عائشہ صدیقہ رضی اللہ تعالیٰ عنہا سے مروی ہے کہ لوگ اپنے (نوزائیدہ) بچوں کو تاجدارِ رسالت صَلَّی اللہ تعالیٰ علیہ وآلہ وسلم کی بارگاہِ اقدس میں لایا کرتے تھے، آپ صَلَّی اللہ تعالیٰ علیہ وآلہ وسلم ان کے لیے خیر و برکت کی دعا فرماتے اور تحنیک فرمایا کرتے تھے۔^(۲)

۲۱

پیشکش: ملازمینِ جلد شریعت (دعوتِ اسلامی)

21

پیارے اسلامی بھائیو! صحابہ کرام عَلَیْہِمُ الرِّضْوَان کے معمول سے بھی معلوم ہوتا ہے کہ بچوں بالخصوص بیٹی کی تحنیک صالح و متقی مسلمانوں سے کروائی جائے تاکہ نیک لوگوں کی دعائیں اور برکات اس کی گھٹی میں شامل ہوں۔

(4) اچھا نام رکھنا

ماں باپ کی طرف سے چونکہ بچے کے لئے سب سے پہلا اور بنیادی تحفہ یہ ہوتا ہے کہ وہ اس کا خوبصورت و بابرکت نام رکھیں تاکہ یہ تحفہ عمر بھر اسے ماں باپ کی شفقتوں اور مہربانیوں کی یاد دلاتا رہے، یہاں تک کہ میدانِ محشر میں بھی اپنے والدین کے عطا کردہ اسی نام سے بارگاہِ خداوندی میں حاضری کے لیے بلایا

دینے

① شرح صحیح مسلم، کتاب الادب، باب استحباب تحنیک المولود، الجزء الرابع عشر، ۷/ ۱۲۲

② مسلم، کتاب الادب، باب استحباب تحنیک المولود... الخ، ص ۱۱۸۳، حدیث: ۲۱۳۷

جائے۔ جیسا کہ حضرت سیدنا ابودرداء رضی اللہ تعالیٰ عنہ سے مروی ہے کہ حضورِ پاک، صاحبِ لولاک صَلَّی اللہ تعالیٰ علیہ وَاٰلِہٖ وَسَلَّم نے ارشاد فرمایا: قیامت کے دن تم اپنے اور اپنے باپوں کے ناموں سے پکارے جاؤ گے، لہذا اچھے نام رکھا کرو۔^(۱)

پیارے اسلامی بھائیو! معلوم ہوا بچوں بالخصوص بیٹیوں کے نام رکھنے میں انتہائی احتیاط سے کام لینا چاہئے اور ان کا نام ایسا ہونا چاہئے کہ دنیا و آخرت میں انہیں کہیں شرمسار نہ ہونا پڑے، اس لیے کہ بسا اوقات مسائل شرعیہ سے ناواقف ہونے کی وجہ سے لوگ بیٹیوں کے نام معروف کُفارِ خواتین کے نام پر رکھ دیتے ہیں یا نئے نام رکھنے کی دوڑ میں ایسے نام رکھ دیتے ہیں جو بے معنی ہوتے ہیں یا ان کا معنی اچھا نہیں ہوتا، ایسے تمام نام رکھنے سے بچنا چاہئے۔ جیسا کہ بہارِ شریعت میں ہے: ایسا نام رکھنا جس کا ذکر نہ قرآنِ مجید میں آیا ہو نہ حدیثوں میں ہو نہ مسلمانوں میں ایسا نام مستعمل ہو، اس میں علما کو اختلاف ہے بہتر یہ ہے کہ نہ رکھے۔^(۲) لہذا چاہئے کہ بیٹیوں کے نام اُمہاتِ المؤمنین، صحابیات و صالحات رضی اللہ تعالیٰ عنہن کے اَسمائے مبارکہ پر ہی رکھے جائیں۔ اس کا

دینہ

① ابوداؤد، کتاب الادب، باب فی تغیر الاسماء، ۳/۷۴، حدیث: ۴۹۸۸

② بہارِ شریعت، ۳/۶۰۳

ایک فائدہ تو یہ ہو گا کہ آپ کی بیٹی کا اللہ عَزَّوَجَلَّ کی برگزیدہ و نیک خواتین سے روحانی تعلق قائم ہو جائے گا اور دوسرا ان نیک ہستیوں سے موسوم ہونے کی برکت سے اسکی زندگی پر مدنی اثرات مُرتب ہوں گے۔ اگر آپ نے اپنی بیٹی کا نام رکھتے وقت ان مدنی پھولوں کو مد نظر نہیں رکھا تھا تو پریشان مت ہوں بلکہ فوراً ان کا نام تبدیل کر دیجئے۔ چنانچہ،

۲۳

پیشکش: مولانا محمد شوریہ (دعوت اسلامی)

اُمُّ المؤمنین حضرت سیدتنا عائشہ صدیقہ رضی اللہ تعالیٰ عنہا سے مروی ہے کہ اللہ عَزَّوَجَلَّ کے پیارے حبیب صَلَّی اللہ تعالیٰ علیہ و آلہ وسلم بُرے ناموں کو بدل دیا کرتے تھے۔^(۱) اور حضرت سیدنا ابن عباس رضی اللہ تعالیٰ عنہما سے مروی ہے کہ اُمُّ المؤمنین حضرت سیدتنا جویریہ رضی اللہ تعالیٰ عنہا کا نام پہلے برہ (نیکی) تھا، آپ صَلَّی اللہ تعالیٰ علیہ و آلہ وسلم نے بدل کر جویریہ رکھ دیا۔^(۲) نام رکھنے میں حضرت سیدنا ابوزکریا یحییٰ بن شرف نووی عَلَیْہِ رَحْمَةُ اللہِ الْقَوِی کا عطا کردہ یہ مدنی پھول ہمیشہ یاد رکھنا چاہئے کہ بچے کا نام اللہ عَزَّوَجَلَّ کے کسی برگزیدہ بندے (مثلاً پیر و مرشد وغیرہ) سے رکھوانا مُستحب ہے اور جس دن بچہ پیدا ہوا اسی دن نام رکھنا بھی جائز ہے۔^(۳)

دینہ

① ترمذی، کتاب الآداب، باب ما جاء فی تغییر الاسماء، ۳/۳۸۲، حدیث: ۲۸۴۸

② مسلم، کتاب الادب، باب استحباب تغییر الاسم القبیح، ص ۱۱۸۲، حدیث: ۲۱۴۰

③ شرح صحیح مسلم، کتاب الادب، باب استحباب تحنیک المولود، الجزء الرابع عشر، ۷/۱۲۴

(5) بال مندوانا وعقیقہ کرنا

ساتویں دن بال مندوانا کران کے وزن برابر چاندی صدقہ کرنا چاہئے، نیز عقیقہ بھی اسی دن کر دینا چاہئے۔ چنانچہ، اعلیٰ حضرت عَلَیْہِ رَحْمَةُ رَبِّ الْعَزَّزِ فتاویٰ رضویہ شریف میں فرماتے ہیں: ساتویں اور نہ ہو سکے تو چودھویں ورنہ اکیسویں دن عقیقہ کرے، دختر (بیٹی) کے لئے ایک، پسر (بیٹے) کے لئے دو (بکریاں) کہ اس میں بچے کا گویا رہن سے چھڑانا ہے۔⁽¹⁾

”عقیقہ کے بارے میں سوال جواب“ صفحہ 4 پر ہے: ”جس بچے نے عقیقہ کا وقت پایا یعنی وہ بچہ سات دن کا ہو گیا اور بلا عذر جبکہ استطاعت (یعنی طاقت) بھی ہو اُس کا عقیقہ نہ کیا گیا تو وہ اپنے ماں باپ کی شفاعت نہ کرے گا۔ حدیث پاک میں ہے کہ اَلْعَلَامُ مُرْتَهَنٌ بِعَقِيقَتِهِ یعنی ”لڑکا اپنے عقیقے میں گروی ہے۔“⁽²⁾ اَشْعَةُ اللَّمَعَاتِ میں ہے، امام احمد رَحْمَةُ اللہِ تَعَالٰی عَلَیْہِ فرماتے ہیں: ”بچے کا جب تک عقیقہ نہ کیا جائے اُس کو والدین کے حق میں شفاعت کرنے سے روک دیا جاتا ہے۔“⁽³⁾

دینہ

① فتاویٰ رضویہ، ۴۵۲/۲۴

② ترمذی، کتاب الاضاحی، باب من العقیقۃ، ۱۷۷/۳، حدیث: ۱۵۲۷

③ اشعۃ اللّمعات، ۵۱۲/۳

صدر الشریعہ، بدر الطریقہ، حضرت علامہ مولانا مفتی محمد امجد علی اعظمی علیہ رحمۃ اللہ القویٰ مذکورہ حدیث پاک کے تحت فرماتے ہیں: ”گروی“ ہونے کا مطلب یہ ہے کہ اُس سے پورا نفع حاصل نہ ہو گا جب تک عقیقہ نہ کیا جائے اور بعض (مُحَرِّثِین) نے کہا بچے کی سلامتی اور اُس کی نشو و نما (پھلنا پھولنا) اور اُس میں اچھے اوصاف (یعنی عمدہ خوبیاں) ہونا عقیقہ کے ساتھ وابستہ ہیں۔^(۱)

۲۵

(6) رزقِ حلال کھانا

دورِ جدید میں مہنگائی نے چونکہ ہر کس و نا کس کی کمر توڑ کر رکھ دی ہے، لہذا یہ بات عام دیکھی گئی ہے کہ ضروریات کی تکمیل اور آسائشوں کے حصول کے لئے بسا اوقات حرام و حلال کمائی کی پروا نہیں کی جاتی اور یہ بات یکسر فراموش کر دی جاتی ہے کہ حرام کمائی دنیا و آخرت میں عظیم خسارے کا باعث ہے۔ جیسا کہ حضرت سیدنا جابر بن عبد اللہ رضی اللہ تعالیٰ عنہ سے مروی ہے کہ شہنشاہِ مدینہ، قرارِ قلب و سینہ صَلَّی اللہ تعالیٰ علیہ وَاٰلِہٖ وَسَلَّم نے ارشاد فرمایا: وہ گوشت ہر گز جنت میں داخل نہ ہو گا جو حرام میں پلا بڑھا۔^(۲)

دینہ

① بہارِ شریعت، ۳/ ۳۵۴

② سنن الدارمی، کتاب الرقاق، باب فی اکل السحت، ۲/ ۴۰۹، حدیث: ۲۷۷۶

25

پس ہمیشہ رزقِ حلال کما کر اپنی اولاد کی پرورش کرنے کی کوشش کیجئے کہ جو شخص اس لئے حلال کمائی کرتا ہے کہ سوال کرنے سے بچے، اہل و عیال کے لئے کچھ حاصل کرے اور پڑوسی کے ساتھ حُسنِ سلوک کرے تو وہ قیامت میں اس طرح آئے گا کہ اس کا چہرہ چودھویں کے چاند کی طرح چمکتا ہوگا۔^(۱)

(۷) اچھی باتیں سکھانا

عورتوں کے متعلق چونکہ یہ بات بڑی معروف ہے کہ وہ فضول گوئی کی عادی ہوتی ہیں، لہذا اپنی بیٹی کو فضول گوئی وغیرہ سے بچانے کی اچھی اچھی نیتوں سے کوشش کیجئے کہ جب وہ ذرا ہوشیار ہو جائے اور زبان کھولنے لگے تو سب سے پہلے اس کی پاک و صاف زبان سے اسمِ جلالَت ”اللہ“ اور کلمہ طیبہ ہی جاری ہو۔ حضرت سیدنا ابن عباس رضی اللہ تعالیٰ عنہما سے مروی ہے کہ حضورِ پاک، صاحبِ لولاک صَلَّی اللہ تعالیٰ علیہ والہ وسلم نے ارشاد فرمایا: اپنے بچوں کی زبان سے سب سے پہلے لَا إِلَهَ إِلَّا اللَّهُ کہلو۔^(۲) چنانچہ پندرھویں صدی کی عظیم علمی و روحانی شخصیت، شیخ طریقت، امیرِ اہلسنت، بانی دعوتِ اسلامی حضرت علامہ مولانا

دینہ

① شعب الایمان، باب فی الزہد وقصر الامل، ۲۹۸/۷، حدیث: ۱۰۳۷۵

② شعب الایمان، باب فی حقوق الاولاد والاہلین، ۳۹۷/۶، حدیث: ۸۶۴۹

ابو بلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ نے اپنی نواسی کے لئے سب گھر والوں کو کہہ رکھا تھا کہ اس کے سامنے ”اللہ اللہ“ کا ذکر کرتے رہیں تاکہ اس کی زبان سے پہلا لفظ ”اللہ“ نکلے اور جب وہ آپ دَامَتْ بَرَکَاتُہُمُ الْعَالِیَہ کی بارگاہ میں لائی جاتی تو آپ خود بھی اس کے سامنے ذکر اللہ کرتے۔ چنانچہ جب آپ کی نواسی نے بولنا شروع کیا تو پہلا لفظ ”اللہ“ ہی بولا۔

۲۷

(8) تعلیم اور اسلامی تربیت

دورِ حاضر میں اگر معاشرے کا بغور جائزہ لیں تو ہر طرف دو ہی چیزیں نظر آتی ہیں۔ جدید تعلیم و ترقی اور نام نہاد روشن مستقبل کے نام پر ایک طرف مغربی تہذیب (Western culture) سے معمور مختلف (Different) خوبصورت (Beautiful) اور دل آویز (Attractive) ناموں کے ساتھ شہر شہر بلکہ گلی گلی کھلے ہوئے اسکولز (Schools) نظر آتے ہیں جن کی ایک کثیر تعداد اسلام دشمن قوتوں کے زیر اثر مذہب و ملت کی فُیود سے آزاد معاشرے کے حامل لوگ تیار کرنے میں مگن ہے تو دوسری طرف ہر جگہ بالخصوص بڑے شہروں کے پوش علاقوں، ہاؤسنگ سوسائٹیز (Housing Societies)، وی آئی پی پاپولیشن ایریاز (V.I.P. Population Areas)، اپر کلاس ریزیڈنشل ایریاز (Upper class residential areas) میں

27

اسلامک سکولز (Islamic Schools) کے نام پر بد مذہبوں کے بنائے گئے ادارے و جامعات ہماری آنے والی نسلوں کے ایمان اور دینی حیثیت و غیرت کے لئے شدید خطرات کا باعث بن رہے ہیں۔

لہذا ضرورت اس امر کی ہے کہ عشقِ رسول سے سرشار معاشرے کی تشکیل کے لیے مدنی تربیت کا ایک ایسا مضبوط و مربوط لائحہ عمل اختیار کیا جائے جس سے دورِ جدید کے نوجوانوں کی فکر و سوچ میں تبدیلی آنے کے ساتھ ساتھ نہ صرف ان کا رُخ مَوئےِ مدینہ ہو جائے بلکہ ان کا سینہ ہی مدینہ بن جائے۔ جس کے لیے سب سے پہلی سیڑھی یہ ہے کہ آج کی اس ننھی مٹی کی طوفانِ باد و باران سے حفاظت کی جائے کہ آج جس کی مسکراہٹ ماں باپ کو غموں سے دور کر دیتی ہے، کل جب پوری طرح کھل کر کسی کے گلستانِ حیات میں مہکے تو چاروں طرف فضا خوشگوار ہو جائے۔ یہ بہت ضروری ہے کہ ہم اپنی آئندہ نسلوں بالخصوص بیٹیوں کو عفت و عصمت کا پیکر بنانے، توحید و رسالت سے روشناس کرانے اور اسلام کے نام پر تن من دھن قربان کر دینے کے لئے تیار کریں تاکہ عاشقانِ رسول کی عشق و مستی سے بھرپور داستانیں قصہ پارینہ (ماضی کی کوئی داستان) بننے کے بجائے دورِ جدید میں حقیقت کا روپ دھار سکیں اور اس کے لیے تبلیغِ قرآن و سنت کی عالمگیر غیر سیاسی

تحریک دعوتِ اسلامی کے مہکے مہکے اور پاکیزہ و مُعَطَّر و مُغْتَبَر مدنی ماحول سے بہتر کوئی ماحول نہیں۔

میٹھے میٹھے اسلامی بھائیو! آپ کا تعلق زندگی کے جس بھی شعبے سے ہو فکر نہ کیجیے دعوتِ اسلامی آپ کو ہر جگہ اور زندگی کے ہر موڑ پر رہنمائی فراہم کرتی نظر آئے گی، مثلاً ڈھائی سال کی عمر میں اپنی بیٹی کو جدید دنیاوی تعلیم کے ساتھ ساتھ فرضِ علم دین سکھانے کے لیے دارُ المدینہ میں داخل کروائیے یا پھر تھوڑی بڑی عمر کی ہو تو اسے قرآنِ کریم ناظرہ و حفظ کروانے کے لیے مدرسۃ المدینہ للبنات اور علمِ دین کی ترویج و اشاعت کے لیے جامعاتُ المدینہ للبنات میں داخل کروادیتے۔

اعلیٰ حضرت، امامِ اہلسنت، مُجَدِّدِ دین و مِلّت، پروانہٴ شمعِ رسالت مولانا شاہ امام احمد رضا خان عَلَیْہِ رَحْمَةُ الرَّحْمٰن فرماتے ہیں: بچپن سے جو عادت پڑتی ہے کم چھوٹی ہے۔^(۱) لہذا جو لوگ ایک بیٹی کی تعلیم و تربیت میں کوتاہی کے مرتکب ہوتے ہیں درحقیقت وہ آنے والی نسل کی تعلیم و تربیت میں کوتاہی کے مرتکب ہوتے ہیں۔ چنانچہ ایک بیٹی کی پرورش کے دوران تعلیم و تربیت کے جن مراحل سے دوچار ہونا

دینہ

پڑتا ہے، اگر ان پر غور کیا جائے تو معلوم ہو گا کہ تعلیم و تربیت اگرچہ لازم و ملزوم ہیں مگر ان پر طائرانہ نظر ڈالنے سے صورت کچھ یوں بنتی ہے:

(۱) ... بنیادی و ضروری عقائد کی تعلیم

طاغوتی طاقتیں عاشقانِ رسول کو صفحہ ہستی سے مٹانے کے لئے ان کے عقیدے اور عمل کو برباد کرنے کی ہر ممکن کوشش میں مصروف ہیں اور اس سلسلے میں انہیں بعض بد باطن لوگوں کی بھی بھرپور مدد حاصل ہے۔ غیر مسلم قوتوں کی مسلمانوں کو مٹانے اور پاکیزہ اسلامی تعلیمات کو بگاڑنے کی ان ناپاک سازشوں کا ہی نتیجہ ہے کہ اس پُر فتن دور میں گناہوں کی یلغار اور فیشن پرستی کی پھٹکار نے مسلمانوں کی اکثریت کو بے عمل بنا دیا ہے، علم دین سے بے رغبتی اور ہر خاص و عام کا رجحان صرف دنیاوی تعلیم کی طرف ہے، دینی مسائل سے ناواقفیت کی بنا پر ہر طرف جہالت کے بادل منڈلا رہے ہیں، لادینیّت و بد مذہبیّت کے ٹھاٹھیں مارتے سیلاب میں مسلمان تیزی کے ساتھ بد اخلاقی کے عمیق گڑھے میں گرتے جا رہے ہیں۔ چنانچہ ان نازک حالات میں عاشقانِ رسول کے کانوں تک ذکرِ خدا و مُصطفیٰ کی پرسوز آوازیں پہنچانے کے لیے ضروری ہے کہ آج کی بیٹی اور کل کی ماں کی ایسی بھرپور مدنی تربیت کی جائے کہ آنے والی نسل عشقِ رسول کے رنگ

میں رنگ جائے۔ ماں کی گود چونکہ بچے کی پہلی درس گاہ ہوتی ہے لہذا ایک بیٹی کی صحیح معنوں میں مدنی تربیت کرنے کے لیے ضروری ہے کہ ماں خود بھی ضروری علوم دینیہ سے آگاہ ہوتا کہ وہ اپنی بیٹی کو ابتدائی عمر سے ہی توحید و رسالت کے عشق و مستی سے بھرپور جام پینے کا ایسا عادی بنا دے کہ جس کی لذت میں گم ہو کر اسے زندگی بھر کسی دوسری طرف دیکھنے کا ہوش ہی نہ رہے۔ چنانچہ اسے اللہ عَزَّوَجَلَّ، فرشتوں، آسمانی کتابوں، انبیائے کرام عَلَیْہِمُ السَّلَام بِالْخُصُوصِ نبیوں کے سردار، حبیب پروردگار صَلَّی اللہ تعالیٰ علیہ وآلہ وسلم، قیامت اور جنت و دوزخ کے متعلق بتدریج بنیادی عقائد سکھائیے۔ مثلاً

توحید باری تعالیٰ کے متعلق بنیادی عقائد: ہمیں اللہ عَزَّوَجَلَّ نے پیدا کیا ہے، وہی ہمیں رزق عطا فرماتا ہے، اسی نے زندگی دی ہے، وہی موت دے گا، ہم صرف اسی کی عبادت کرتے ہیں، وہ جسم، جگہ اور مکان سے پاک ہے (بعض ماں باپ اللہ عَزَّوَجَلَّ کا نام لینے پر اپنے بچے کو آسمان کی طرف انگلی اٹھانا سکھاتے ہیں، ایسا نہ کیا جائے)، وہ کسی کا محتاج نہیں ساری کائنات اس کی محتاج ہے، وہ اولاد سے پاک ہے، وہ ہمیشہ سے ہے اور ہمیشہ رہے گا، جو کچھ ہو چکا ہے، جو ہو رہا ہے یا ہو گا وہ سب جانتا ہے۔

فرشتوں کے متعلق بنیادی عقائد: فرشتے اسکی نوری مخلوق ہیں جو اسکے حکم سے

مختلف کام سرانجام دیتے ہیں۔ مثلاً بارش برسانا، ہوا چلانا، کسی کی روح نکالنا وغیرہ۔

آسمانی کتابوں کے متعلق بنیادی عقائد: اللہ عَزَّوَجَلَّ نے اپنے بندوں کی ہدایت

کیلئے بہت سے صحیفے اور کتابیں نازل فرمائیں جن میں چار کتابیں بہت مشہور ہیں:

(1) تورات (یہ حضرت سیدنا موسیٰ عَلَیْہِ السَّلَام پر نازل ہوئی)

(2) زبور (یہ حضرت سیدنا داود عَلَیْہِ السَّلَام پر نازل ہوئی)

(3) انجیل (یہ حضرت سیدنا عیسیٰ عَلَیْہِ السَّلَام پر نازل ہوئی)

(4) قرآن کریم (یہ ہمارے نبی محمد مصطفیٰ صَلَّی اللہ تعالیٰ علیہ والہ وسلم پر نازل ہوئی)

انبیائے کرام کے متعلق بنیادی عقائد: اللہ عَزَّوَجَلَّ نے مخلوق کی رہنمائی کے

لئے اپنے نبیوں اور رسولوں کو بھیجا جن کی مکمل تعداد وہی جانتا ہے اور سب سے

آخر میں ہمارے نبی محمد مصطفیٰ صَلَّی اللہ تعالیٰ علیہ والہ وسلم کو بھیجا۔ آپ صَلَّی اللہ تعالیٰ

علیہ والہ وسلم اللہ عَزَّوَجَلَّ کے آخری نبی ہیں، آپ صَلَّی اللہ تعالیٰ علیہ والہ وسلم کے

بعد کوئی نبی نہیں آئے گا۔

قیامت اور جنت و دوزخ کے متعلق بنیادی عقائد: قیامت سے مراد یہ ہے

کہ ایک وقت آئے گا کہ یہ آسمان وزمین سب تباہ ہو جائیں گے، پھر مُردے اپنی

قبروں سے اٹھ کر میدانِ محشر میں بارگاہِ خداوندی میں حاضر ہوں گے اور اپنے اعمال کا حساب دیں گے، جس کے عمل اچھے ہوں گے اسے جنت ملے گی اور جس کے برے ہوں گے اسے دوزخ میں جانا پڑے گا۔ جنت کا شوق اور جہنم کا خوف پیدا کرنے کے لیے بیٹی کی سمجھ بوجھ کے مطابق انعاماتِ جنت اور عذاباتِ جہنم کی روایات سنائیے اور اسے بتائیے کہ اگر ہم اللہ عَزَّوَجَلَّ اور اس کے پیارے محبوب صَلَّی اللہ تعالیٰ علیہ وآلہ وسلم کی اطاعت کریں گے تو ہمیں جنت ملے گی اور اگر اللہ عَزَّوَجَلَّ کی نافرمانی میں زندگی بسر کی تو جہنم کا عذاب ہمارا منتظر ہو گا۔ وَالْعِيَاذُ بِاللّٰہِ (۱)

ذکرِ مصطفیٰ چونکہ نورِ ایمان و سرورِ جان ہے۔ اس لئے چاہیے کہ ایسے اسباب پیدا کیے جائیں کہ آپ کی بیٹی کے دل میں درودِ پاک اور نعت شریف پڑھنے اور سننے کا ذوق و شوق پیدا ہو جائے۔ مثلاً بچے کو سُلانے یا بہلانے کے لئے لوری دینے کا رواج عام ہے لیکن لوری دیتے وقت خیال رکھا جائے کہ یہ بے معانی کلمات پر مشتمل نہ ہو اور نہ ہی اس میں کوئی غیر شرعی کلمہ ہو بلکہ بہتر یہ ہے کہ حمد

دینے

① یہ عقائد بہارِ شریعت کے پہلے حصے سے ماخوذ ہیں۔ چنانچہ عقائد کی مزید معلومات کے لیے صدر الافاضل کی آسان تصنیف کتاب العقائد، صدر الشریعہ کی بہارِ شریعت حصہ اول کا مطالعہ کرنے کے لیے مکتبۃ المدینہ سے ہدیہ حاصل کیجئے۔ نیز امیرِ اہلسنت کی کتاب کفریہ کلمات کے بارے میں سوال جواب کے علاوہ مدنی نصاب برائے قاعدہ اور مدنی نصاب برائے ناظرہ کا بھی ضرور مطالعہ کیجئے۔

یا نعت یا اولیائے کرام کی منقبت بچے کو سنائی جائے تو ثواب بھی ملے گا اور بچے کو نیند بھی آجائے گی۔ اس کے علاوہ صالحین و صالحات کے واقعات کہانیوں کی صورت میں سنانا بھی مفید ہے، کیونکہ اسلاف سے عقیدت و محبت کا تعلق ایمان کی مضبوطی کا ذریعہ ہے اور بچوں کے دل میں صحابہ کرام و اہل بیت اطہار علیہم السلام اور دیگر اولیائے کرام رحمہم اللہ السلام کی عقیدت پیدا کرنے کا آسان ذریعہ ان نفوس قدسیہ کی سیرت کے نورانی واقعات بھی ہیں۔ نیز ایک مسلمان کے لئے چونکہ اس کا ایمان متاعِ حیات کی حیثیت رکھتا ہے، لہذا آئندہ نسلوں کے ایمان کو محفوظ رکھنے کے لیے بیٹے سے بڑھ کر بیٹی کے ایمان کی حفاظت کی فکر دیگر تمام دنیاوی اشیاء سے کہیں زیادہ ہونی چاہیے اور ایمان کی حفاظت کا ایک بہت بڑا ذریعہ کسی پیر کامل سے بیعت ہو جانا بھی ہے، فی زمانہ کسی جامع شرائط پیر کامل کا ملنا ناممکن نہیں تو مشکل ضرور ہے لہذا اگر آپ کسی کے مرید نہیں تو فوراً اپنے بچوں سمیت سلسلہ قادریہ رضویہ عطار یہ کے عظیم بزرگ شیخ طریقت، امیر اہل سنت بانی دعوتِ اسلامی حضرت علامہ مولانا ابوبلال محمد الیاس عطار قادری رضوی دَامَتْ بَرَکَاتُہُمُ الْعَالِیَہ کے مرید بن جائیں۔ آپ دَامَتْ بَرَکَاتُہُمُ الْعَالِیَہ، قُطْبِ مدینہ، میزبان مہمانانِ مدینہ، خلیفہ اعلیٰ حضرت، حضرت سیدنا ضیاء الدین احمد مدنی عَلَیْہِ رَحْمَۃ

اللہ الغنی کے مرید اور خلیفہ قطب مدینہ حضرت مولانا عبد السلام قادری رضوی، شارح بخاری فقیہ اعظم ہند حضرت علامہ مفتی شریف الحق امجدی، جانشین قطب مدینہ حضرت علامہ فضل الرحمن قادری اور مفتی اعظم پاکستان حضرت علامہ مفتی وقار الدین رضوی رَحْمَةُ اللہِ تَعَالٰی عَلَیْہِمْ کے خلیفہ مجاز ہیں۔ ان کے علاوہ دیگر بزرگوں سے بھی خلافتیں اور اجازتِ اسانید احادیث حاصل ہیں۔ آپ دَامَتْ بَرَکَاتُہُمُ الْعَالِیَہ سلسلہ قادریہ میں مُرید فرماتے ہیں۔ قادری سلسلے کی عظمت کے کیا کہنے کہ اس کے عظیم پیشوا حضور سیدنا غوث الاعظم عَلَیْہِ رَحْمَةُ اللہِ الْاَکْبَرِ قیامت تک کے لئے بفضلِ خدا اپنے مُریدوں کے توبہ پر مرنے کے ضامن ہیں۔^(۱)

(۲) قرآن و سنت کی تعلیم

امیر المؤمنین حضرت سیدنا علی بن ابی طالب کَرَّمَ اللہُ تَعَالٰی وَجْہَہُ الْکَرِیْم سے مروی ہے کہ شہنشاہِ مدینہ، قرارِ قلب و سینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ عالیشان ہے: ”اپنی اولاد کو 3 باتیں سکھاؤ (۱) اپنے نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم کی مَحَبَّت (۲) اہل بیت عَلَیْہِمُ الرِّضْوَان کی مَحَبَّت اور (۳) تلاوتِ قرآن کریم، کیونکہ قرآن پڑھنے والے لوگ، انبیاء و اصفیاء کے ساتھ اللہ عَزَّوَجَلَّ کے سایہِ رحمت میں ہوں

دینہ

گے جس دن اُس کے علاوہ کوئی سایہ نہ ہو گا۔“ (1)

حضرت سیدنا شیخ ابو محمد سہیل ثنترنی عَلَیْہِ رَحْمَةُ اللہِ الْتَقَوٰی فرماتے ہیں: ایمان کی علامتِ محبتِ باری تعالیٰ، محبتِ باری تعالیٰ کی علامتِ محبتِ کلامِ باری تعالیٰ، محبتِ کلامِ باری تعالیٰ کی علامتِ محبتِ محبوبِ باری تعالیٰ اور محبتِ محبوبِ باری تعالیٰ کی علامتِ اتباعِ محبوبِ باری تعالیٰ ہے۔ (2)

پس بنیادی و ضروری عقائد کے علاوہ بیٹی کے دل میں قرآن و سنت کی محبت پیدا کرنا ضروری ہے تاکہ بچپن ہی سے باری تعالیٰ و محبوبِ باری تعالیٰ کی محبت اس کے دل میں پیدا ہو جائے اور قرآن و سنت کے مطابق وہ اپنی ساری زندگی گزار دے کیونکہ قرآن و سنت پر عمل ہی دونوں جہاں میں کامیابی کا سبب ہے مگر یاد رکھئے! قرآن کریم پر عمل کرنے کے لیے اسے صحیح پڑھنا، سیکھنا اور سمجھنا ضروری ہے، مگر افسوس صد افسوس! مخلوقِ خدا ربِّ عَزَّوَجَلَّ کے کلام کو پڑھنے، سیکھنے، سمجھنے اور اس پر عمل کرنے سے بتدریج دور ہوتی جا رہی ہے اور دنیاوی ترقی و خوشحالی کیلئے ہر وقت نئے نئے علوم و فنون سیکھنے سکھانے میں مصروف ہے۔ حالانکہ اس کی تعلیم کے مُتَعَلِّقُ اللہ عَزَّوَجَلَّ کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ

دینہ

1 الجامع الصغیر، ص ۲۵، حدیث: ۳۱۱

2 قوت القلوب، الفصل السابع عشر، ۱۰۴/۱

عالیشان ہے: خَيْرُكُمْ مَنْ تَعَلَّمَ الْقُرْآنَ وَعَلَّمَهُ۔ یعنی تم میں سے بہترین شخص وہ ہے جو قرآن سیکھے اور دوسروں کو سکھائے۔^(۱) چنانچہ والدین پر لازم ہے کہ بیٹی کی پرورش میں قرآن و سنت کی تحجّت اس کے سینے میں کوٹ کوٹ کر بھر دیں۔

(۳) ... فرض علوم اور دینی تعلیم

میٹھے میٹھے اسلامی بھائیو! فرض علوم اور دینی تعلیم کی اہمیت کے متعلق شیخ طریقت، امیر اہلسنت، بانی دعوت اسلامی حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمْ اَعَالِیَہِہِ دعوت اسلامی کے اشاعتی ادارے مکتبۃ المدینہ کی مطبوعہ 505 صفحات پر مشتمل کتاب غیبت کی تباہ کاریاں کے صفحہ 5 پر فرماتے ہیں: سرکارِ مدینہ، قرارِ قلب و سینہ صَلَّی اللہ تعالیٰ علیہ والہ وسلم کا فرمانِ عظمت نشان ہے: طَلَبُ الْعِلْمِ فَرِيضَةٌ عَلَى كُلِّ مُسْلِمٍ یعنی علم حاصل کرنا ہر مسلمان پر فرض ہے۔^(۲) یہاں اسکول کالج کی دنیوی تعلیم نہیں بلکہ ضروری دینی علم مراد ہے، لہذا سب سے پہلے بنیادی عقائد کا سیکھنا فرض ہے، اس کے بعد نماز کے فرائض و شرائط و مفیدات، پھر رمضان المبارک کی تشریف آوری پر فرض

دینہ

① بخاری، کتاب فضائل القرآن، باب عید کم من تعلم... الخ، ۳/۴۱۰، حدیث: ۵۰۲۷

② ابن ماجہ، کتاب السنۃ، باب فضل العلماء... الخ، ۱/۱۲۶، حدیث: ۲۲۳

ہونے کی صورت میں روزوں کے ضروری مسائل، جس پر زکوٰۃ فرض ہو اس کے لئے زکوٰۃ کے ضروری مسائل، اسی طرح حج فرض ہونے کی صورت میں حج کے، نکاح کرنا چاہے تو اسکے، تاجر کو خرید و فروخت کے، نوکری کرنے والے کو نوکری کے، نوکر رکھنے والے کو اجارے کے، وَعَلَىٰ هَذَا الْقِيَاسُ (یعنی اور اسی پر قیاس کرتے ہوئے) ہر مسلمان عاقل و بالغ مرد و عورت پر اس کی موجودہ حالت کے مطابق مسئلے سیکھنا فرض عین ہے۔ اسی طرح ہر ایک کیلئے مسائل حلال و حرام بھی سیکھنا فرض ہے۔ نیز مسائل قلب (باطنی مسائل) یعنی فرائض قلبیہ (باطنی فرائض) مثلاً عاجزی و اخلاص اور توکل وغیرہ اور ان کو حاصل کرنے کا طریقہ اور باطنی گناہ مثلاً تکبر، ریاکاری، حسد و غیظ اور ان کا علاج سیکھنا ہر مسلمان پر اہم فرائض سے ہے۔ مُہلکات یعنی ہلاکت میں ڈالنے والی چیزوں جیسا کہ جھوٹ، غیبت، چغلی، بہتان وغیرہ کے بارے میں ضروری معلومات حاصل کرنا بھی فرض ہے تاکہ ان گناہوں سے بچا جاسکے۔^(۱)

امام اجل حضرت سیدنا شیخ ابو طالب مکی عَلَیْہِ رَحْمَةُ اللہِ الْقَوِی فرماتے ہیں: عمل سے پہلے علم ضروری ہے کیونکہ عمل کے فرض ہونے کی وجہ سے اس کا علم حاصل

دینہ

کرنا بھی فرض ہو جاتا ہے۔^(۱)

آداب زندگی

پیارے اسلامی بھائیو! بیٹی کی پرورش کے دوران قرآن و سنت اور کُتبِ اسلاف (بزرگوں کی کتابوں) میں بیان کردہ جن آداب کی ضرورت پیش آسکتی ہے اگر ان کا مطالعہ کیا جائے تو ہم انہیں تین مختلف حصوں میں کچھ یوں تقسیم کر سکتے ہیں:

✽ ذات سے متعلق آداب

✽ خاندان سے متعلق آداب

✽ معاشرے سے متعلق آداب

ذات سے متعلق آداب

پاکیزگی و طہارت کو ایک مسلمان کی زندگی میں جو اہمیت حاصل ہے اس سے انکار ممکن نہیں۔ جیسا کہ فرمانِ باری تعالیٰ ہے:

وَاللّٰهُ يُحِبُّ الْمُطَهَّرِينَ ﴿۱۰۸﴾

ترجمہ کنز الایمان: اور ستھرے اللہ کو

پیارے ہیں۔

(پ ۱۱، التوبة: ۱۰۸)

دینہ

1 قوت القلوب، الفصل الحادی و الثلاثون، ۱/ ۲۲۶

نیز ایک فرمانِ مصطفیٰ صَلَّی اللہ تعالیٰ علیہ والہ وسلم ہے کہ پاکیزگی نصف ایمان ہے۔^(۱) اور یہ مروی ہے کہ بُنِی الدِّینُ عَلَی النَّظَافَةِ یعنی دین کی بنیاد پاکیزگی پر ہے۔^(۲) یہاں طہارت سے صرف کپڑوں کا صاف ہونا ہی مراد نہیں بلکہ دل کی صفائی بھی مراد ہے، اس لیے کہ نجاست صرف بدن یا کپڑوں کے ساتھ خاص نہیں بلکہ باطن کی صفائی بھی شریعت کو مطلوب ہے کیونکہ جب تک باطن پاک نہ ہو علمِ نافع (نفع بخش علم) حاصل نہیں ہوتا اور نہ ہی انسان علم کے نور سے روشنی پاسکتا ہے، لہذا بیٹی کی پرورش کے دوران والدین پر لازم ہے کہ وہ بیٹی کے ظاہر کی پاکیزگی و طہارت کا اہتمام کرنے کے ساتھ ساتھ اس کے باطن کی پاکیزگی پر بھی بھرپور توجہ دیں تاکہ اس کا دل بُری صفات سے پاک رہے۔ مثلاً حسد، تکبر، ریاکاری، عجب و خود پسندی، جھوٹ، غیبت، چغلی، گالی گلوچ، امانت میں خیانت، بد عہدی وغیرہ اور ان کے دنیا و آخرت میں نقصانات سے خوب آگاہ کریں تاکہ بیٹی ان ہلاک کر دینے اور جہنم میں لے جانے والے گناہوں سے بچ سکے۔ مگر یاد رکھئے! تربیت اس وقت ہی فائدہ دے گی جب آپ خود بھی ان باطنی گناہوں سے بچنے کی کوشش کریں

دینہ

① ترمذی، کتاب الدعوات، ۵/۳۰۸، حدیث: ۳۵۳۰

② الشفاء، الباب الثانی فی تکمیل محاسنہ، فصل واما نظافة جسمہ... الخ، ۱/۶۱

گے، کیونکہ والدین اگر نیک اور گناہوں سے بچنے والے ہوں تو ان کی برکات ان کے بچوں کو بھی نصیب ہوتی ہیں۔

خاندان سے متعلق آداب

پیارے اسلامی بھائیو! اس سے مراد وہ آداب ہیں جو ایک مضبوط

۴۱

پیشکش: ملازمینِ شوقین (دعوتِ اسلامی)

و خوشحال خاندان کی بقا کے لیے انتہائی ضروری ہیں۔ مثلاً والدین کا آداب و احترام

اور دیگر چھوٹوں بڑوں کے ساتھ حسنِ سلوک، صلہ رحمی (رشتہ داروں سے اچھے

سلوک) کی فضیلت اور قطع تعلقی کی مذمت وغیرہ۔ ان آداب کے بجالانے کی بنا پر

ایک بیٹی خاندان بھر کی آنکھوں کا تارا بن جاتی ہے، لہذا والدین پر لازم ہے کہ وہ

اپنی بیٹی کی پرورش میں ذرہ بھر کوتاہی نہ ہونے دیں اور بچپن ہی سے اس کی اسلامی

41

تربیت کا ایسا اہتمام کریں کہ ہر کوئی ان کی بیٹی کے حسنِ سلوک کی تعریف کرے نہ

کہ اس کی بدسلوکی و بے ادبی اور بدکلامی کا ہر طرف چرچا ہو۔

بچے بالخصوص بیٹیاں چونکہ والدین سے دیگر رشتہ ناطوں کی پہچان سیکھنے کے

ساتھ ساتھ یہ بھی سیکھتی ہیں کہ انکے والدین اپنے قرابت داروں سے کس طرح

پیش آتے ہیں، لہذا اگر آپ اپنے بعض قرابت داروں سے صلہ رحمی کے بجائے

قطع تعلقی کر لیں گے یا ان کے ساتھ اچھا سلوک نہیں کریں گے تو آپ کی اولاد بالخصوص بیٹیوں کے ذہنوں سے ان رشتوں کا تقدس ہمیشہ کیلئے ختم نہیں تو کم ضرور ہو جائے گا، لہذا خود بھی یاد رکھئے اور اپنی بیٹی کو بھی یہ بات خوب باور کرادیجئے:

✽ صلہ رحمی سے اللہ عَزَّوَجَلَّ راضی ہوتا ہے کیونکہ صلہ رحمی خود اسی کا حکم ہے۔

✽ صلہ رحمی سے فرشتے خوش ہوتے ہیں۔

✽ صلہ رحمی کرنے والے کی لوگ تعریف کرتے ہیں۔

✽ صلہ رحمی سے شیطان لعین غمناک ہوتا ہے۔

✽ صلہ رحمی سے عمر اور رزق میں برکت ہوتی ہے۔

✽ صلہ رحمی سے دلی اطمینان حاصل ہوتا ہے اور حدیث شریف میں بھی ہے

کہ (فرائض کی تکمیل کے بعد) افضل اعمال وہ ہیں جو مومن کی خوشی کا باعث بنیں۔^(۱)

✽ صلہ رحمی سے محبت میں زیادتی ہوتی ہے، کیونکہ جن لوگوں پر اس نے

احسان کئے ہوں گے وہ سب اس کی خوشی و غم میں شریک ہوں گے اور اس

کی مدد بھی کرتے رہیں گے جس کی وجہ سے باہمی محبت بڑھے گی۔

دینہ

✽ صلہ رحمی موت کے بعد بھی اجر و ثواب کا باعث بنتی ہے، کیونکہ لوگ اس کی موت کے بعد اس کے احسانات کو یاد کر کے اس کے لئے ایصالِ ثواب و دُعا کا اہتمام کریں گے۔^(۱)

معاشرے سے متعلق آداب

۴۳

پیشکش: ملازمینِ جنت شروع (دوسرا سلسلہ)

43

معاشرہ باہم مل جل کر رہنے والے افراد کے مجموعے کو کہتے ہیں جس کی بنیاد کی مختلف وجوہ ہیں۔ مثلاً برادری، قوم، زبان، مذہب اور جغرافیائی حدود وغیرہ۔ عام طور پر مختلف معاشروں کی تشکیل میں اجتماعی زندگی کی بقا کے لیے دو امور کو بڑی اہمیت حاصل ہے: ایک یہ کہ لوگ اس طرح زندگی بسر کریں کہ ان کی ذات کی تکمیل ہو اور دوسرا یہ کہ ایسے اصول و ضوابط تیار کیے جائیں جن کے ذریعے باہمی خوشگوار تعلقات قائم ہوں۔ یہ اصول و ضوابط چونکہ انسان بناتے ہیں، لہذا ان میں تبدیلی کی ہمیشہ گنجائش رہتی ہے اور یہ تبدیل ہوتے بھی رہتے ہیں، مگر اسلامی معاشرہ ایسا ہے جس کے بنیادی عقائد اور اصولِ شریعت میں اختتامِ وحی کے بعد کبھی کوئی تبدیلی آئی ہے نہ آئے گی، اس لیے کہ یہ ایک ایسی متوازن اور معتدل زندگی کا نام ہے جس میں انسانی عقل، رسوم و رواج اور تمام معاشرتی

دینہ

① تنبیہ الغافلین، باب صلۃ الرحم، ص ۷۳، مفہوماً

آدابِ وحیِ الہی کی روشنی میں طے پاتے ہیں اور وحی کے نزول کا دروازہ چونکہ ہمیشہ کے لیے بند ہو چکا ہے، لہذا اب اسلامی معاشرے کے جو بنیادی خدوخال سرورِ کائنات صَلَّی اللہ تعالیٰ علیہ وَاٰلِہٖ وَسَلَّم کی زبانِ حق تَرْجُمَان سے بیان ہوئے ہیں ان میں کسی قسم کی تبدیلی ممکن نہیں، البتہ! ہر دور کی ضروریات کے مطابق پیدا ہونے والے جدید مسائل کا حل بھی قرآن و سنت کے بیان کردہ اصولوں سے ہی اخذ کیا جاتا ہے۔ اگر یہ حل قرآن و سنت کے مخالف نہ ہو بلکہ مسلمانوں کی فلاح و صلاح سے تعلق رکھتا ہو تو اسے قبول کر لیا جائے گا ورنہ رد کر دیا جائے گا۔ چنانچہ،

ایک اسلامی و فلاحی معاشرے کی بقا کے لیے انتہائی ضروری ہے کہ اس کے افراد کی تربیت پر بھرپور توجہ دی جائے، لہذا بہتر یہ ہے کہ اس کا آغاز ماں کی گود سے ہو تاکہ اس تربیت کے اثرات زِندگی بھر بچے پر مرثب رہیں۔ اس تناظر میں بیٹی کی بہترین پرورش کی اہمیت مزید بڑھ جاتی ہے کیونکہ اگر آج اس کی تربیت میں کوئی کمی رہ گئی تو اس کا ازالہ کرنا ناممکن نہیں تو مشکل ضرور ہو جائے گا۔

اَلْحَمْدُ لِلّٰہِ عَزَّوَجَلَّ! ہم مسلمان ہیں اور ایک اسلام پسند معاشرے کا حصہ ہیں، ہمیں چاہئے کہ کبھی بھی بیٹی کی پرورش میں اس کی مدنی تربیت سے کوتاہی نہ برتیں، اسے معاشرتی بُرائیوں کی قباحتوں سے کما حقہ آگاہ کریں تاکہ وہ ان سے بچ سکے۔

بچپن کی عادت کم ہی چھوٹی ہے

آج ایک باپ اپنی آٹھ دس سالہ بیٹی کو جس بے پردگی کے ساتھ اپنے ہمراہ ایک ایسی تقریب میں لے جاتا ہے جہاں مردوں عورتوں کا اختلاط ہے، موسیقی اور میوزک کا اہتمام ہے، بے حیا اور مغربی تہذیب کی ماری لڑکیاں ڈھول کی تھاپ پر نہایت ہی بیہودگی کے ساتھ رقص کر رہی ہیں اور وہ پھول جیسی بچی یہ سب دیکھ اور سن رہی ہے کہ یہ بڑی بڑی لڑکیاں اپنے کزن کے ساتھ ناچ رہی ہیں، گانا گارہی ہیں۔ تو اس کا یہی ذہن بنے گا کہ چونکہ یہاں پر مجھے میرا باپ لے کر آیا ہے، لہذا ایسی جگہ جانا اور ناچنا گانا دُرست ہے کیونکہ اگر یہ سب غلط ہوتا تو میرا باپ ہرگز مجھے یہاں نہ لاتا۔

میٹھے میٹھے اسلامی بھائیو! ہمیں چاہئے کہ اپنی اصلاح کے ساتھ ساتھ اپنے گھر والوں کی اصلاح پر بھی توجہ رکھیں اور انہیں ایسی تقاریب و محافل سے دور رکھیں جو خلافِ شرع امور پر مشتمل ہوں۔ اس لیے کہ جو لوگ باوجود قدرتِ اپنی عورتوں اور بہنوں، بیٹیوں کو بے پردگی سے منع نہ کریں وہ ”ڈیوٹ“ ہیں اور دیوث کے متعلق جنت سے محرومی کی وعید مروی ہے۔ اہل و عیال کو خلافِ شرع محافل میں لے جانے والوں کی تنبیہ کے لئے فتاویٰ رَضَوِیہ شریف میں مرقوم ایک فتویٰ

سے چند اقتباسات کا مفہوم پیش خدمت ہے۔ چنانچہ،

جنت سے محرومی

رسول اللہ صَلَّی اللہ تعالیٰ علیہ والہ وسلم (ارشاد) فرماتے ہیں: ثَلَاثَةٌ لَا يَدْخُلُونَ الْجَنَّةَ: الْعَاقُ بِوَالِدَيْهِ وَالذَّيُّوتُ وَرَجُلَةُ النِّسَاءِ تین شخص جنت میں نہ جائیں گے، ماں باپ کو آزار (تکلیف) دینے والا، ذیوٹ اور مرد بننے والی عورت۔^(۱)

۴۶

محبوب کے ساتھ حشر

رسول اللہ صَلَّی اللہ تعالیٰ علیہ والہ وسلم فرماتے ہیں: لَا يُحِبُّ رَجُلٌ قَوْمًا إِلَّا جَعَلَهُ اللَّهُ مَعَهُمْ جو جس قوم سے محبت رکھے گا اللہ تعالیٰ اسے انہیں کے ساتھ کر دے گا۔^(۲) اور فرماتے ہیں: مَنْ أَحَبَّ قَوْمًا حَشَرَهُ اللَّهُ فِي زُمْرَتِهِمْ جو جس قوم سے دوستی کرے گا اللہ تعالیٰ اسے انہیں کے گروہ میں اٹھائے گا۔^(۳) اور فرماتے ہیں: الْمَرْءُ مَعَ مَنْ أَحَبَّ آدمی اپنے دوست کے ساتھ ہو گا۔^(۴)

دینہ

① مستدرک، کتاب الایمان، ۱۰۸، ثلاثۃ لا یدخلون الجنة، ۲۵۲/۱، حدیث: ۲۵۲

② مسند احمد، مسند السیدۃ عائشہ، ۹/۸۷، حدیث: ۲۵۱۷۵

③ المعجم الکبیر، ۱۹/۳، حدیث: ۲۵۱۹

④ بخاری، کتاب الادب، باب علامۃ حب اللہ، ۴/۱۳، حدیث: ۶۱۶۸

بنی اسرائیل کی تباہی کے اسباب

بنی اسرائیل میں پہلی خرابی جو آئی وہ یہ تھی کہ ان میں ایک شخص دوسرے سے ملتا تو اس سے کہتا: یا ہذا! اِنَّكَ اللهُ وَدَعُ مَا تَصْنَعُ فَإِنَّهُ لَا يَحِلُّ لَكَ يَعْنِي اے شخص! اللهُ عَزَّوَجَلَّ سے ڈر اور اپنے کام سے باز آ کہ یہ حلال نہیں۔ پھر دوسرے دن اس سے ملتا اور وہ اپنے اُسی حال پر ہوتا تو یہ اُس کو اپنے ساتھ کھانے پینے اور پاس بیٹھنے سے نہ روکتا۔ پس جب وہ یہ کام کرنے لگے تو اللہ تعالیٰ نے ان کے دل باہم ایک دوسرے پر مارے کہ منع کرنے والوں کا حال بھی انہی خطا والوں کے مِثَل ہو گیا۔ پھر فرمایا:

لُعِنَ الَّذِينَ كَفَرُوا مِنْ بَنِي
إِسْرَآءِيلَ عَلَى لِسَانِ دَاوُدَ
عِيسَى ابْنِ مَرْيَمَ ۖ ذَلِكِ بِمَا
عَصَوْا ۖ كَانُوا يَعْتَدُونَ ﴿٤٩﴾
كَانُوا لَا يَتَنَاهَوْنَ عَنْ مُنْكَرٍ فَعَلُوهُ ۖ
لَبِئْسَ مَا كَانُوا يَفْعَلُونَ ﴿٥٠﴾

(پ: ۶، المائدہ: ۷۸، ۷۹)

تھے۔ (۱)

دینہ

اللہ عَزَّوَجَلَّ فرماتا ہے:

وَأَمَّا يُسَيِّدُكَ الشَّيْطَانُ فَلَا تَقْعُدْ
بَعْدَ الذِّكْرِ مَعَ الْقَوْمِ
الظَّالِمِينَ (۲۸) (پ، ۷، الانعام: ۲۸)

بیٹھ۔

تفسیر احمدی میں ہے: ظالم لوگ بد مذہب فاسق اور کافر ہیں ان سب کے ساتھ بیٹھنا منع ہے۔^(۱)

نازک شیشیاں

عورت موم کی ناک بلکہ رال (چیر کا گوند) کی پڑیا بلکہ بازو کی ڈبیا ہے، آگ کے ایک ادنیٰ سے لگاؤ میں بھٹ سے ہو جانے (یعنی فوراً جل جانے) والی ہے۔ عقل بھی ناقص اور دین بھی ناقص اور طینت (یعنی بنیاد) میں کچی (ٹیڑھاپن) اور شہوت (خواہش نفس) میں مرد سے سو حصہ بیشی (زائد) اور صحبت بد کا اثر مُسْتَقِل مردوں کو بگاڑ دیتا ہے۔ پھر ان نازک شیشیوں کا کیا کہنا جو خفیف (یعنی معمولی سی) ٹھیس سے پاش پاش ہو جائیں۔ یہ سب مضمون یعنی ان عورات کا ناقصات العقل والدین اور کج طبع اور شہوت میں زائد اور نازک شیشیاں ہونا صحیح حدیثوں میں ارشاد ہوئے ہیں

دینہ

تفسیرات احمدیہ، ص ۳۸۸

اور صحبتِ بد کے اثر میں تو بکثرت احادیثِ صحیحہ وارد ہیں۔ ازاں جملہ یہ حدیثِ جلیل کہ مشکوٰۃ حکمتِ نبوت کی نورانی قدیل ہے۔ فرماتے ہیں: اچھے مُصاحب اور بُرے ہمنشین کی کہاوت ایسی ہے جیسے مُشک والا اور لوہار کی بھٹی کہ مُشک والا تیرے لئے نفع سے خالی نہیں یا تو تُو اس سے خریدے گا کہ خود بھی مُشک والا ہو جائے گا ورنہ خوشبو تو ضرور پائے گا اور لوہار کی بھٹی تیرا گھر پھونک دے گی یا کپڑے جلادے گی یا کچھ نہیں تو اتنا ہو گا کہ تجھے بدبو پہنچے۔ اگر تیرے کپڑے اس سے کالے نہ ہوئے تو دُھواں تو ضرور پہنچے گا۔^(۱)

فُحش گیتِ شیطانی رُسم اور کافروں کی ریت ہے۔ شیطان ملعون بے حیا ہے اور اللہ عَزَّوَجَلَّ کمالِ حیا والا۔ بے حیائی کی بات سے حیا والا ناراض ہو گا اور وہ بے حیاؤں کا اُستاد نہیں اپنا مَنخرہ بنائے گا۔ حدیث میں ہے رسولُ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم (ارشاد) فرماتے ہیں: اَلْجَنَّةُ حَرَامٌ عَلٰی كُلِّ فَاَحِشٍّ اَنْ يَّدْخُلَهَا۔ جَنَّتِ ہر فُحشِ بکنے والے پر حرام ہے۔^(۲)

یُو نہی بے ضرورت و حاجتِ شرعیہ لوگوں سے فُحشِ کلامی بھی ناجائز و خلافِ

دینہ

① بخاری، کتاب البیوع، باب فی العطار و بیع المسک، ۲/۲۰، حدیث: ۲۱۰۱

② موسوعة الامام ابن ابی الدنيا، کتاب الصمت و آداب اللسان، باب ذم الفحش والبداء، ۷/ ۲۰۴

حیا ہے۔ رسول اللہ ﷺ (ارشاد) فرماتے ہیں: الْحَيَاءُ مِنَ الْإِيمَانِ وَالْإِيمَانُ فِي الْجَنَّةِ، وَالْبُذَاءُ مِنَ الْجَفَاءِ وَالْجَفَاءُ فِي النَّارِ حَيَا إِيْمَان سے ہے اور ایمان جنت میں ہے اور فحش بکنا بے ادبی ہے اور بے ادبی دوزخ میں ہے۔^(۱) مَا كَانَ الْفَحْشُ فِي شَيْءٍ قَطُّ إِلَّا شَانَهُ، وَلَا كَانَ الْحَيَاءُ فِي شَيْءٍ قَطُّ إِلَّا زَانَهُ فُحْش جب کسی چیز میں دخل پائے گا اسے عیب دار کر دے گا اور حیا جب کسی چیز میں شامل ہوگی اس کا سنگار کر دے گی^(۲)۔^(۳)

گناہ گار کون؟

پیارے اسلامی بھائیو! یاد رکھئے! نابالغ شرعی احکام کا مکلف نہیں لہذا اس کا گناہ شمار نہیں لیکن والدین یا سرپرست اگر بچوں کو ایسی جگہ لے گئے جہاں بے پردگی و بے حیائی اور گانے باجے وغیرہ گناہوں کا سلسلہ ہے جیسا کہ فی زمانہ عام تقاریب کا حال ہے تو اس لے جانے والے پر اپنے گناہ کے ساتھ ساتھ اس نابالغ کو لے جانے کا گناہ بھی ہو گا۔ نیز یہ بچہ یا بچی جس کو بچپن ہی سے آپ اس

دینہ

① ترمذی، کتاب البر والصلة، باب ما جاء في الحياء، ۴۰۶/۳، حدیث: ۲۰۱۶

② ترمذی، کتاب البر والصلة، باب ما جاء في الفحش والتفحش، ۳۹۲/۳، حدیث: ۱۹۸۱ بتغییر

③ فتاویٰ رضویہ، ۲۲/۲۱۵ تا ۲۱۵

طرح کا ماحول فراہم کر رہے ہیں سن شعور کو پہنچ کر ان عادتوں کو اختیار کریں گے تو اس کا سبب بھی آپ ہی بنے۔ پھر جب اسے سمجھائیں گے کہ یہ افعال غلط اور خلاف شرع ہیں تو اس کے ذہن میں یہ سوال پیدا ہو گا کہ اگر یہ غلط تھا تو میرے والد مجھے کیوں بچپن سے ایسی جگہوں پر لے جاتے رہے۔ چنانچہ اعلیٰ حضرت امام اہل سنت علیہ رحمۃ رب العزت لکھتے ہیں کہ بچپن سے جو عادت پڑتی ہے کم چھوڑتی ہے تو اپنے نابالغ بچوں کو ایسی ناپاکیوں سے نہ روکنا ان کے لیے معاذ اللہ جہنم کا سامان تیار کرنا اور خود سخت گناہ میں گرفتار ہونا ہے۔ اللہ تعالیٰ نے فرمایا:

ترجمہ کنز الایمان: اے ایمان والو! اپنی جانوں اور اپنے گھر والوں کو اس آگ سے بچاؤ جسکے ایندھن آدمی اور پتھر ہیں اس پر سخت کرّے (ذرا سخت خو) فرشتے مقرر ہیں جو اللہ کا حکم نہیں ٹالتے اور جو انہیں حکم ہو وہی کرتے ہیں۔^(۱)

يَا أَيُّهَا الَّذِينَ آمَنُوا قُوا أَنْفُسَكُمْ
وَأَهْلِيكُمْ نَارًا وَقُودُهَا النَّاسُ
وَالْحِجَارَةُ عَلَيْهَا مَلَائِكَةٌ غِلَاظٌ
شِدَادٌ لَا يَعْصُونَ اللَّهَ مَا أَمَرَهُمْ
وَيَفْعَلُونَ مَا يُؤْمَرُونَ ①

(پ ۲۸، التحريم: ۶)

فیشن کی خرابیاں

فی زمانہ اسلامی بہنوں کے لباس میں فیشن کے نام پر جو خرابیاں پیدا ہو رہی ہیں وہ کسی پر مخفی نہیں۔ حتیٰ کہ مذہبی ماحول سے وابستہ عورتیں بھی شادی بیاہ کی تقاریب و محافل میں ایسے لباس پہنتی ہیں کہ اَلْأَمَانُ وَالْحَفِیْظُ۔ افسوس! صد افسوس! پردہ کرنا تو کجا! جن اعضاء کا چھپانا واجب ہے فیشن کے نام پر ان کو بھی کماحقہ نہیں چھپایا جاتا۔ حالانکہ عورت سے مراد ہی چھپانے کی چیز ہے۔ اس کا سب سے بڑا سبب یہ ہے کہ مسلمانوں نے اسلامی تہذیب سے ناطہ توڑ کر مغربی تہذیب سے رشتہ جوڑ لیا ہے۔ کیونکہ اسلامی تہذیب میں تو قلب و نگاہ کو پاک رکھنے کی تاکید مروجی ہے اور کبھی بھی اس طرح کی نام نہاد آزادی نہیں دی گئی۔ یہی وجہ ہے کہ اُمّ المؤمنین حضرت سیدتنا عائشہ صدیقہ رضی اللہ تعالیٰ عنہا نے ارشاد فرمایا: اگر اللہ عزّوجلّ کے محبوب، دانائے غیوب صَلَّی اللہ تعالیٰ علیہ والہ وسلم (اس بناؤ سنگھار کو) دیکھ لیتے جو عورتوں نے اب ایجاد کر لیا ہے تو ان کو (مسجد میں آنے سے) منع فرما دیتے۔^(۱)

علامہ بدر الدین محمود بن احمد عینی حنفی عَلَیْہِ رَحْمَةُ اللہِ التَّوَّی (متوفی ۸۵۵ھ) اس حدیث پاک کی شرح میں تحریر فرماتے ہیں: اگر اُمّ المؤمنین حضرت سیدتنا عائشہ

دینہ

صدیقہ رضی اللہ تعالیٰ عنہا اس بناؤ سنگھار کو دیکھ لیتیں جو اس زمانہ کی بالخصوص شہری عورتوں نے ایجاد کر لیا ہے اور اپنی زیبائش اور نمائش میں غیر شرعی طریقے اور مذموم بدعات نکال لی ہیں، تو وہ عورتوں کی بہت زیادہ مذمت فرمائیں۔^(۱)

معلوم ہوا فیشن کے نام پر ہر دور میں عورتوں نے کوئی نہ کوئی نیا کام ضرور کیا جس کی مذمت اس وقت کی صالحات نے اپنا فرض منصبی جان کر ضرور کی، لہذا آئیے! اسلامی تاریخ کے پر بہار گلستان میں جھانک کر اپنی بزرگ خواتین کی حیات طیبہ سے چند مدنی پھول چنتے ہیں کہ جن کی خوشبو سے ہم اپنی بیٹیوں کی پرورش کے دوران ان کی زیندگیوں کو مہکا سکیں۔ چنانچہ،

خاتونِ جنت کی پرورش

سب سے پہلے ہمیں یہ یاد رکھنا چاہئے کہ امام الانبیا، محبوبِ کبریا صَلَّی اللہ تعالیٰ علیہ والہ وسلم نے اپنی شہزادی حضرت سیدتنا خاتونِ جنت، بی بی فاطمہ زہرا رضی اللہ تعالیٰ عنہا کی جو مدنی تربیت فرمائی ہر اسلامی بہن کو اسے پیشِ نظر رکھنا چاہئے۔ اس لیے کہ آپ رضی اللہ تعالیٰ عنہا سرورِ کائنات صَلَّی اللہ تعالیٰ علیہ والہ وسلم کی آنکھوں کی ٹھنڈک تھیں، آپ کہیں سفر پر تشریف لے جانا چاہتے تو سب سے آخر میں اپنی

دینہ

① عمدة القاری، ابواب صفة الصلوة، باب انتظار الناس قیام الامام العالم، ۳/ ۶۳۹، تحت الحدیث: ۸۶۹

شہزادی سے مل کر روانہ ہوتے اور واپسی میں سب سے پہلے آپ رضی اللہ تعالیٰ عنہا کے پاس تشریف لاتے۔ چنانچہ آپ رضی اللہ تعالیٰ عنہا نے ہادی عالم صَلَّی اللہ تعالیٰ علیہ والہ وسلم کی تربیت کا حق ادا کرتے ہوئے شادی کے بعد اپنے شوہر کی خدمت اور گھر کے کام کاج کے ساتھ ساتھ اپنے شہزادوں کی جو مدنی تربیت فرمائی اَلْحَمْدُ لِلّٰہ عَزَّوَجَلَّ دنیا آج بھی اس کی عظمت کی گواہ ہے اور اِنْ شَاءَ اللہ عَزَّوَجَلَّ تا قیام قیامت رہے گی۔ چنانچہ اعلیٰ حضرت عَلَیْہِ رَحْمَۃُ رَبِّ الْعَزَّوَجَلَّ آپ رضی اللہ تعالیٰ عنہا کے گھر آنے کی عظمت کو خراج عقیدت پیش کرتے ہوئے فرماتے ہیں:

کیا بات رضا اس چمنستانِ کرم کی

زہرہ ہے کلی جس میں حسین اور حسن پھول

شہزادی کوئین رضی اللہ تعالیٰ عنہا کی حیاتِ طیبہ کے بے شمار مہکتے مدنی پھولوں میں سے آپ کی حیاتِ طیبہ کے آخری ایام کا صرف یہی ایک واقعہ کافی ہے جسے شیخ طریقت، امیرِ اہلسنت دَامَتْ بَرَکَاتُہُمُ الْعَالِیَہ نے دعوتِ اسلامی کے اشاعتی ادارے مکتبۃ المدینہ کی مطبوعہ 397 صفحات پر مشتمل کتاب ”پردے کے بارے میں سوال جواب“ کے صفحہ 200 پر کچھ یوں نقل فرمایا ہے: سرکارِ مدینہ صَلَّی اللہ تعالیٰ علیہ والہ وسلم کے وصالِ ظاہری کے بعد خاتونِ جنت، شہزادی کوئین، حضرت

سیدنا فاطمہ زہرا رضی اللہ تعالیٰ عنہا پر غم مصطفیٰ کا اس قدر غلبہ ہوا کہ آپ کے لبوں کی مسکراہٹ ہی ختم ہو گئی! اپنے وصال سے قبل صرف ایک ہی بار مسکراتی دیکھی گئیں۔ اس کا واقعہ کچھ یوں ہے: حضرت سیدنا خاتونِ جنت رضی اللہ تعالیٰ عنہا کو یہ تشویش تھی کہ عمر بھر تو غیر مردوں کی نظروں سے خود کو بچائے رکھا ہے اب کہیں بعد وفات میری کفن پوش لاش ہی پر لوگوں کی نظر نہ پڑ جائے! ایک موقع پر حضرت سیدنا اسماء بنت عمیس رضی اللہ تعالیٰ عنہا نے کہا: میں نے حبشہ میں دیکھا ہے کہ جنازے پر درخت کی شاخیں باندھ کر ایک ڈولی کی سی صورت بنا کر اُس پر پردہ ڈال دیتے ہیں۔ پھر انہوں نے کھجور کی شاخیں منگو کر انہیں جوڑ کر اُس پر کپڑا تان کر سیدہ خاتونِ جنت رضی اللہ تعالیٰ عنہا کو دکھایا۔ آپ بہت خوش ہوئیں اور لبوں پر مسکراہٹ آ گئی۔ بس یہی ایک مسکراہٹ تھی جو سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے وصالِ ظاہری کے بعد دیکھی گئی۔^(۱)

بنتِ سعید بن مسیب کی پرورش

حضرت سیدنا سعید بن مسیب رَحْمَةُ اللہِ تَعَالٰی عَلَیْہِ کی صاحبزادی پیکرِ حُسن و جمال تھی، آپ نے اپنی بیٹی کی تربیت اس طرح فرمائی کہ وہ نہ صرف قرآنِ

دینہ

پاک کی حافظہ تھی بلکہ حضور صَلَّی اللہ تعالیٰ علیہ والہ وسلم کی سنتوں کو بھی بہت زیادہ جاننے والی تھی۔ اگر یہ کہا جائے کہ وہ صورت کے ساتھ ساتھ حُسنِ سیرت کی دولت سے بھی مالا مال تھی تو بے جا نہ ہو گا۔ چنانچہ یہی وجہ ہے کہ خلیفہ عبد الملک بن مروان نے آپ سے آپ کی اس بیٹی کے لیے اپنے بیٹے ولید کی شادی کا پیغام بھیجا مگر آپ رَحْمَةُ اللہ تعالیٰ علیہ نے انکار کر دیا، خلیفہ نے بہت کوشش کی کہ کسی طرح آپ رَحْمَةُ اللہ تعالیٰ علیہ راضی ہو جائیں لیکن آپ برابر انکار فرماتے رہے، پھر وہ ظلم و ستم پر اتر آیا اور ایک سردرات اس ظالم نے آپ رَحْمَةُ اللہ تعالیٰ علیہ کو 100 کوڑے مارے اور اُون کا جُبہ پہنا کر آپ رَحْمَةُ اللہ تعالیٰ علیہ پر ٹھنڈا پانی ڈلوا دیا مگر پھر بھی آپ نے اپنی بیٹی کا رشتہ نہ دیا۔ آپ نے اپنی بیٹی کو بچپن سے جو پاکیزگی و طہارت کا درس دیا تھا آپ نہیں چاہتے تھے کہ وہ اسے دنیا کی چکا چوند میں بھول جائے۔ یہی وجہ تھی کہ آپ نے اپنی اس بیٹی کا نکاح اپنے ایک شاگرد حضرت سیدنا ابو وداعہ رَحْمَةُ اللہ تعالیٰ علیہ سے فرمایا جو انتہائی غریب تھے۔

حضرت سیدنا ابو وداعہ رَحْمَةُ اللہ تعالیٰ علیہ خود اپنی اس شادی کا واقعہ کچھ یوں بیان فرماتے ہیں کہ میں حضرت سیدنا سعید بن مسیب رَحْمَةُ اللہ تعالیٰ علیہ کی محفل میں باقاعدگی سے حاضر ہوا کرتا تھا، پھر چند دن حاضر نہ ہو سکا۔ جب دوبارہ آپ

رَحْمَةُ اللهِ تَعَالٰی علیہ کے پاس حاضر ہوا تو آپ رَحْمَةُ اللهِ تَعَالٰی علیہ نے پوچھا: اتنے دن کہاں تھے؟ میں نے عرض کی: میری اہلیہ کا انتقال ہو گیا تھا بس اسی پریشانی میں چند دن حاضری کی سعادت حاصل نہ ہو سکی۔ یہ سن کر آپ رَحْمَةُ اللهِ تَعَالٰی علیہ نے فرمایا: مجھے اطلاع کیوں نہیں دی کہ میں بھی جنازے میں شرکت کر لیتا؟ حضرت سیدنا ابووداعہ رَحْمَةُ اللهِ تَعَالٰی علیہ فرماتے ہیں: اس پر میں خاموش رہا۔ جب میں نے رخصت چاہی تو آپ رَحْمَةُ اللهِ تَعَالٰی علیہ نے فرمایا: کیا دوسری شادی کرنا چاہتے ہو؟ میں نے عرض کی: حضور! میں بہت غریب ہوں، میرے پاس بمشکل چند درہم ہوں گے، مجھ جیسے غریب کی شادی کون کروائے گا۔ تو آپ رَحْمَةُ اللهِ تَعَالٰی علیہ فرمانے لگے: میں تیری شادی کرواؤں گا۔ میں نے حیران ہوتے ہوئے عرض کی: کیا آپ میری شادی کرائیں گے؟ فرمایا: ہاں! میں تیری شادی کرواؤں گا۔ پھر آپ رَحْمَةُ اللهِ تَعَالٰی علیہ نے اللہ عَزَّوَجَلَّ کی حمد بیان کی اور حضور صَلَّی اللہ تَعَالٰی علیہ وَاٰلِہٖ وَسَلَّم پر درود و سلام پڑھا اور میری شادی اپنی بیٹی سے کرادی۔ میں وہاں سے اٹھا اور گھر کی طرف روانہ ہوا۔ میں اتنا خوش تھا کہ میری سمجھ میں نہیں آ رہا تھا کہ کیا کروں، پھر میں سوچنے لگا کہ مجھے کس کس سے اپنا قرضہ وصول کرنا ہے، اسی طرح میں آنے والے لمحات کے بارے میں سوچنے لگا پھر میں نے مغرب کی نماز مسجد میں ادا

کی اور دوبارہ گھر آگیا۔ میں گھر میں اکیلا ہی تھا، پھر میں نے زیتون کا تیل اور روٹی دسترخوان پر رکھ کر کھانا شروع ہی کیا تھا کہ دروازے پر دستک ہوئی۔ میں نے پوچھا: کون؟ آواز آئی: سعید۔ میں سمجھ گیا کہ ضرور یہ حضرت سیدنا سعید بن مسیب رَحْمَةُ اللہِ تَعَالٰی علیہ ہی ہوں گے۔ اتنی دیر میں وہ اندر تشریف لے آئے۔ میں نے عرض کی: آپ مجھے پیغام بھیج دیتے، میں خود ہی حاضر ہو جاتا۔ فرمانے لگے: نہیں! تم اس بات کے زیادہ حق دار ہو کہ تمہارے پاس آیا جائے۔ میں نے عرض کی: فرمائیے! میرے لئے کیا حکم ہے؟ آپ رَحْمَةُ اللہِ تَعَالٰی علیہ نے فرمایا: اب تم غیر شادی شدہ نہیں ہو، تمہاری شادی ہو چکی ہے، میں اس بات کو ناپسند کرتا ہوں کہ تم شادی ہو جانے کے بعد بھی اکیلے ہی رہو، پھر ایک طرف بٹے تو میں نے دیکھا کہ ان کی بیٹی ان کے پیچھے کھڑی تھی۔ انہوں نے اس کا ہاتھ پکڑا اور کمرے میں چھوڑ آئے اور مجھے فرمایا: یہ تمہاری زوجہ ہے۔ اتنا کہنے کے بعد تشریف لے گئے۔ میں دروازے کے قریب گیا اور جب اطمینان ہو گیا کہ آپ رَحْمَةُ اللہِ تَعَالٰی علیہ جا چکے ہیں تو واپس کمرے میں آکر اس شرم و حیا کی پیکر کو زمین پر بیٹھے ہوئے پایا۔ میں نے جلدی سے زیتون کے تیل اور روٹیوں والا برتن اٹھا کر ایک طرف رکھ دیا تاکہ وہ اسے نہ دیکھ سکے۔ پھر میں اپنے مکان کی چھت پر چڑھ کر اپنے

پڑوسیوں کو آواز دینے لگا۔ تھوڑی ہی دیر میں سب جمع ہو گئے اور پوچھنے لگے: کیا پریشانی ہے؟ میں نے جب بتایا کہ حضرت سیدنا سعید بن مسیب رَحْمَةُ اللّٰهِ تَعَالٰی علیہ نے اپنی بیٹی سے میری شادی کرادی ہے اور وہ اپنی بیٹی کو میرے گھر چھوڑ گئے ہیں تو لوگوں نے بے یقینی سے پوچھا: کیا واقعی حضرت سیدنا سعید بن مسیب رَحْمَةُ اللّٰهِ تَعَالٰی علیہ نے تجھ سے اپنی بیٹی کی شادی کرائی ہے؟ میں نے کہا: اگر یقین نہیں آتا تو میرے گھر آکر دیکھ لو، ان کی بیٹی میرے گھر میں موجود ہے۔ یہ سن کر سب میرے گھر آ گئے۔ جب میری والدہ کو یہ معلوم ہوا تو وہ بھی فوراً ہی آ گئیں اور مجھ سے فرمانے لگیں: اگر تین دن سے پہلے تو اس کے پاس گیا تو تجھ پر میرا چہرہ دیکھنا حرام ہے۔ میں تین دن انتظار کرتا رہا، چوتھے دن جب گیا اور اسے دیکھا تو بس دیکھتا ہی رہ گیا۔ وہ حُسن و جمال کا شاہکار تھی، قرآن پاک کی حافظہ، حُضور صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کی سنتوں کو بہت زیادہ جاننے والی اور شوہر کے حقوق کو بہت زیادہ پہچاننے والی تھی۔ اسی طرح ایک مہینہ گزر گیا۔ نہ تو حضرت سیدنا سعید بن مسیب رَحْمَةُ اللّٰهِ تَعَالٰی علیہ میرے پاس آئے اور نہ ہی میں حاضر ہو سکا، پھر میں ہی ان کے پاس گیا۔ وہ بہت سارے لوگوں کے جُھر مٹ میں جُلُوہ فرماتے، سلام جواب کے بعد مجلس کے ختم ہونے تک انہوں نے مجھ سے کوئی بات نہ کی، جب

سب لوگ جاچکے اور میرے علاوہ کوئی اور نہ بچا تو انہوں نے مجھ سے فرمایا: اس انسان کو کیسا پایا؟ میں نے عرض کی: حُضُور! (آپ رَحْمَةُ اللهِ تَعَالٰی عَلَیْہِ کَیْ بَیِّ اِیْسَی صِفَات کی حامل ہے کہ) شاید کوئی دشمن ہی اسے ناپسند کرے ورنہ دوست تو ایسی چیزوں کو پسند کرتے ہیں۔ فرمایا: اگر وہ تجھے تنگ کرے تو لاٹھی سے اصلاح کرنا۔ پھر جب میں گھر کی طرف روانہ ہوا تو انہوں نے مجھے بیس ہزار درہم دیئے جنہیں لے کر میں گھر چلا آیا۔^(۱)

اللہ عَزَّوَجَلَّ کی اُن پر رحمت ہو.. اور.. اُن کے صدقے ہماری مغفرت ہو۔
میٹھے میٹھے اسلامی بھائیو! عورت کے لئے بناؤ سنگھار کرنا تو جائز ہے مگر اس پر لازم ہے کہ اپنے شوہر کے لیے چار دیواری کے اندر رہتے ہوئے بنے سنورے، غیر مردوں کو دکھانے کے لیے نہیں۔ لیکن افسوس! آج کل گھر میں تو سادے اور میل کچیلے کپڑے پہنے جاتے ہیں مگر باہر جانا ہو تو اچھے سے اچھے کپڑے پہننے کی کوشش کی جاتی ہے۔ لہذا انیت کر لیجئے کہ جیسا شریعت نے تربیت و پرورش کرنے کا حکم دیا ہے اِنْ شَاءَ اللہ عَزَّوَجَلَّ ہم اپنی بیٹی کی اسی طرح پرورش کرنے کی کوشش کریں گے اور اس کو ایسی باپردہ مُبَلَّغ بنائیں گے جو اسلامی بہنوں میں مدنی

دینہ

انقلاب برپا کرے گی۔

نصیحت بوقت رخصت

حضرت سیدتنا اسماء بنت خارجہ فزاری رَحْمَةُ اللہ تعالیٰ علیہا نے اپنی بیٹی کو شادی کے بعد گھر سے رخصت کرتے وقت نصیحت آموز مدنی پھولوں کا جو گلدستہ عطا فرمایا اے کاش! ہر ماں یہ مدنی پھول اپنی بیٹی کو رخصتی کے وقت یاد کرادے۔ یہ مدنی پھول کچھ یوں ہیں: بیٹی تو جس گھر میں پیدا ہوئی اب یہاں سے رخصت ہو کر ایک ایسی جگہ (یعنی شوہر کے گھر) جا رہی ہے جس سے تو واقف نہیں اور ایک ایسے ساتھی (یعنی شوہر) کے پاس جا رہی ہے جس سے مانوس نہیں۔

✽ اس کے لئے زمین بن جانا وہ تیرے لئے آسمان ہو گا۔

✽ اس کے لئے پچھونا بن جانا وہ تیرے لئے سُٹون ہو گا۔

✽ اس کے لئے کنیز بن جانا وہ تیرا غلام ہو گا۔

✽ اس سے کبل کی طرح چٹ نہ جانا کہ وہ تجھے خود سے دور کر دے۔

✽ اس سے اس قدر دور بھی نہ ہونا کہ وہ تجھے بھلا ہی دے۔

✽ اگر وہ قریب ہو تو قریب ہو جانا اور اگر دور ہو تو دور ہو جانا۔

✽ اس کے ناک، کان اور آنکھ (یعنی ہر طرح کے راز) کی حفاظت کرنا کہ وہ تجھ

سے صرف تیری خوشبو سونگھے (یعنی راز کی حفاظت اور وفاداری پائے)۔

❀ وہ تجھ سے صرف اچھی بات ہی سنے اور صرف اچھا کام ہی دیکھے۔^(۱)

ان مدنی پھولوں سے وہ مائیں نصیحت حاصل کریں جو بیٹیوں کے گھر کو جنت بنانے کے اچھے مشورے دینے کے بجائے شوہر، نندوں اور ساس پر حکومت کرنے کے طریقے سکھاتی ہیں۔ پھر جب بیٹی ان مشوروں پر عمل کرنے کی کوشش کرتی ہے تو فتنہ و فساد کی ایک ایسی آگ بھڑک اٹھتی ہے کہ دونوں گھرانے اس کی لپیٹ میں آجاتے ہیں۔ اللہ عَزَّوَجَلَّ ہمیں اپنی اولاد کی مدنی تربیت کرنے کی توفیق مرحمت فرمائے اور اس (تحریری) بیان کو ہمارے لئے ذخیرہ آخرت بنائے۔

اپنی اولاد کی اسلامی اصولوں کے مطابق تربیت کرنے کے لئے دعوتِ اسلامی کا مدنی ماحول کسی نعمت سے کم نہیں، لہذا خود بھی دعوتِ اسلامی کے مدنی ماحول سے وابستہ رہئے اور اپنے اہل و عیال کو بھی اس مہکے مہکے مدنی ماحول سے وابستہ رکھئے، کیونکہ دعوتِ اسلامی کے مدنی ماحول سے وابستہ ہو کر بے شمار لوگوں کی زندگیاں بدل چکی ہیں، آپ بھی اپنی اور اپنے اہل و عیال کی زندگیوں میں خوشگوار مدنی تبدیلی پیدا کرنے کے لیے فیضانِ اولیا سے مالا مال دعوتِ اسلامی کے مدنی ماحول

دینہ

① احیاء علوم الدین، کتاب آداب النکاح، القسم الثانی من هذا الباب النظر فی حقوق الزوج، ۲/ ۷۵

سے وابستہ ہو جائیے اور اپنے شہر میں ہونے والے دعوتِ اسلامی کے ہفتہ وار سنتوں بھرے اجتماع میں پابندی سے شرکت فرمائیے پھر دیکھئے آپ پر کیسا مدنی رنگ آتا ہے! ترغیب کیلئے دعوتِ اسلامی کے ہفتہ وار سنتوں بھرے اجتماع کی ایک مدنی بہار پیش خدمت ہے۔

سنتوں بھرے اجتماع کی مدنی بہار

۶۳

پیشکش: ملازمینِ شریعت (دعوتِ اسلامی)

63

پنجاب (پاکستان) کی ایک اسلامی بہن کے بیان کا لُبِ لباب ہے کہ میں گانے باجے سننے کی بہت شوقین تھی۔ میرے پاس گانوں کی بہت ساری کیٹیں اور کتابیں جمع تھیں بلکہ میں خود بھی گانے لکھتی تھی۔ فلموں ڈراموں کی ایسی دیوانی تھی کہ لگتا تھا شاید انکے بغیر (مَعَاذَ اللہ عَزَّوَجَلَّ) میں جی نہ سکوں گی۔ افسوس! نگاہوں کی حفاظت کا بالکل بھی ذہن نہیں تھا۔ اللہ عَزَّوَجَلَّ کے کرم سے بالآخر گناہوں بھری زندگی سے کنارہ کشی کی صورت بن ہی گئی، ہوا یوں کہ میں نے دعوتِ اسلامی کے اسلامی بہنوں کے ہفتہ وار سنتوں بھرے اجتماع میں شرکت کی سعادت حاصل کی۔ اس سنتوں بھرے اجتماع میں ہونے والے بیان، دُعا اور اسلامی بہنوں کی انفرادی کوشش کے مدنی پھولوں نے میرے دل میں مدنی انقلاب برپا کر دیا۔ اَلْحَمْدُ لِلّٰہ عَزَّوَجَلَّ میں نے اپنے گناہوں سے توبہ کی اور سنتوں بھری زندگی

گزارنے کے لئے دعوتِ اسلامی کے مدنی ماحول سے وابستہ ہو گئی۔ تادم تحریر حلقہ
ذمہ دار کی حیثیت سے سنتوں کی خدمت کی سعادت حاصل کر رہی ہوں۔

کرم جو آپ کا اے سیدِ ابرار ہو جائے

تو ہر بدکار بندہ دم میں نیکو کار ہو جائے

اپنی بیٹیوں کو بالکل اس قسم کی کسی تقریب اور دعوت میں نہ لے کر جائیے

جہاں خلافِ شرع کام ہوتے ہوں، جہاں اس کے اخلاقیات برباد ہوں جہاں اس
کی آخرت برباد ہو ہم سب کو کوشش کرنی ہے اس بے حیائی کا مقابلہ کرنا ہے اور ہم
نیت کریں میرے گھر کی کوئی اسلامی بہن بیٹی اٹھے گی اور وہ اسلامی بہنوں میں مدنی
انقلاب لائے گی۔ اللہ عَزَّوَجَلَّ ہم سب کو عمل کی توفیق عطا فرمائے۔

امین بجاہ النبی الامین صَلَّی اللہُ تَعَالٰی عَلَیْہِ وَاٰلِہٖ وَسَلَّم

صحبت بد کا اثر

فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہے: بُرے مصاحب (ساتھی، ہمنشین) سے بچ کر تو اسی کے
ساتھ پہچانا جائے گا یعنی جیسے لوگوں کے پاس آدمی کی نشست و برخاست ہوتی ہے، لوگ
اسے ویسا ہی جانتے ہیں۔ (کنز العمال، کتاب الصحبة، قسم الاحوال، الباب الثالث فی التزہیب عن

صحبة السوء، ۱۹/۹، حدیث: ۲۳۸۳۹)

مآخذ و مراجع

نمبر شمار	کتاب	مصنف / مولف / مطبوعہ
1	قرآن مجید	کلام باری تعالیٰ مکتبۃ المدینہ باب المدینہ کراچی
2	کنز الایمان	اعلیٰ حضرت امام احمد رضا خان، متوفی ۱۳۴۰ھ، مکتبۃ المدینہ باب المدینہ کراچی
3	تفسیرات احمدیہ	شیخ احمد بن ابی سعید ملا جیون جونیوری، متوفی ۱۱۳۰ھ، پشاور
4	روح المعانی	شہاب الدین سید محمود آلوسی، متوفی ۱۲۷۰ھ، دار احیاء التراث العربی، بیروت ۱۴۲۰ھ
5	مسند امام احمد	امام احمد بن محمد بن حنبل، متوفی ۲۴۱ھ، دار الفکر، بیروت ۱۴۱۲ھ
6	سنن الدارمی	امام حافظ عبد اللہ بن عبد الرحمن دارمی، متوفی ۲۵۵ھ، دار الکتاب العربی، بیروت ۱۴۰۷ھ
7	صحیح بخاری	امام ابو عبد اللہ محمد بن اسماعیل بخاری، متوفی ۲۵۶ھ، دار الکتب العلمیہ، بیروت

8	صحیح مسلم	امام مسلم بن حجاج قشیری، متوفی ۲۶۱ھ دار ابن حزم، بیروت ۱۴۱۹ھ
9	سنن ابن ماجہ	امام ابو عبد اللہ محمد بن یزید ابن ماجہ، متوفی ۲۴۳ھ، دار المعرفہ، بیروت ۱۴۲۰ھ
10	سنن ترمذی	امام ابو عیسیٰ محمد بن عیسیٰ ترمذی، متوفی ۲۷۹ھ، دار الفکر، بیروت ۱۴۱۴ھ
11	سنن ابی داود	امام ابو داود سلیمان بن اشعث سجستانی، متوفی ۲۷۵ھ، دار احیاء التراث العربی، بیروت ۱۴۲۱ھ
12	موسوعة ابن ابی الدنیا	حافظ امام ابوبکر عبد اللہ بن محمد قُرشی، متوفی ۲۸۱ھ، مکتبۃ العصریہ، بیروت ۱۴۲۶ھ
13	مسند ابی یعلیٰ	احمد بن علی بن مثنیٰ موصلی، متوفی ۳۰۷ھ، دار الکتب العلمیہ، بیروت ۱۴۱۸ھ
14	المعجم الصغیر	امام ابو القاسم سلیمان بن احمد طبرانی، متوفی ۳۶۰ھ، دار الکتب العلمیہ، بیروت ۱۴۰۴ھ
15	المعجم الکبیر	امام ابو القاسم سلیمان بن احمد طبرانی، متوفی ۳۶۰ھ، دار احیاء التراث العربی، بیروت ۱۴۲۲ھ

16	مستدرک	امام محمد بن عبد اللہ حاکم نیشاپوری، متوفی ۴۰۵ھ، دار المعرفہ، بیروت ۱۴۱۸ھ
17	حلیۃ الاولیاء	ابو نعیم احمد بن عبد اللہ اصفہانی شافعی، متوفی ۴۳۰ھ، دار الکتب العلمیۃ، بیروت ۱۴۱۹ھ
18	شعب الایمان	امام ابوبکر احمد بن حسین بن علی بیہقی، متوفی ۴۵۸ھ، دار الکتب العلمیۃ، بیروت
19	شرح السنۃ	امام ابو محمد حسین بن مسعود یغوی، متوفی ۵۱۶ھ، دار الکتب العلمیۃ، بیروت ۱۴۲۲ھ
20	مجمع الزوائد	حافظ نور الدین علی بن ابی بکر ہیتمی، متوفی ۸۰۷ھ، دار الفکر، بیروت
21	الجامع الصغیر	حافظ جلال الدین عبد الرحمن بن ابی بکر السيوطی، متوفی ۹۱۱ھ، دار الکتب العلمیۃ، بیروت
22	شرح صحیح مسلم	امام محی الدین ابوزکریا یحییٰ بن شرف نوی، متوفی ۶۷۶ھ، دار الکتب العلمیۃ، بیروت ۱۴۰۱ھ
23	عمدة القاری	امام بدر الدین ابو محمد محمود بن احمد عینی، متوفی ۸۵۵ھ، دار الفکر، بیروت ۱۴۱۸ھ

24	اشعة اللمعات	شیخ محقق عبد الحق محدث دہلوی، متوفی ۱۰۵۲ھ، کوئٹہ ۱۳۳۲ھ
25	نزهة القاری	علامہ مفتی محمد شریف الحق امجدی، متوفی ۱۲۲۰ھ، فرید پک سٹال مرکز الاولیاء لاہور ۱۴۲۱ھ
26	فتاویٰ رضویہ	اعلیٰ حضرت امام احمد رضا خان، متوفی ۱۳۴۰ھ، رضا فاؤنڈیشن مرکز الاولیاء لاہور
27	ملفوظاتِ اعلیٰ حضرت	اعلیٰ حضرت امام احمد رضا خان، متوفی ۱۳۴۰ھ، مکتبہ المدینہ باب المدینہ کراچی
28	بہارِ شریعت	مفتی محمد امجد علی اعظمی، متوفی ۱۳۶۷ھ، مکتبہ المدینہ باب المدینہ کراچی
29	الشفاء بتعریف حقوق المصطفیٰ	قاضی ابو الفضل عیاض مالکی، متوفی ۵۴۲ھ، مرکز اہلسنت برکات رضا ہند ۱۴۲۳ھ
30	تنبیہ الغافلین	فقیہ ابو اللیث نصر بن محمد سمرقندی، متوفی ۳۷۳ھ، دار الکتاب العربی، بیروت ۱۴۲۰ھ
31	قوت القلوب	شیخ ابوطالب محمد بن علی مکی، متوفی ۳۸۶ھ، دار الکتب العلمیہ، بیروت ۱۴۲۶ھ

32	احیاء علوم الدین	امام ابو حامد محمد بن محمد غزالی، متوفی ۵۰۵ھ، دار صادر، بیروت
33	عیون الحکایات	امام عبد الرحمن بن علی ابن جوزی، متوفی ۵۹۷ھ، دار الکتب العلمیہ، بیروت ۱۴۲۲ھ
34	بہجۃ الاسرار	ابو الحسن نور الدین علی بن یوسف شطرنوی، متوفی ۷۱۳ھ، دار الکتب العلمیہ، بیروت ۱۴۲۳ھ
35	روض الریاحین	امام عبد اللہ بن اسعد یافعی، متوفی ۷۱۸ھ، دار الکتب العلمیہ، بیروت ۱۴۲۱ھ
36	غیبت کی تباہ کاریاں	حضرت علامہ مولانا محمد الیاس قادری دامت برکاتہم العالیہ، باب المدینہ کراچی
37	پودے کے بارے میں سوال جواب	حضرت علامہ مولانا محمد الیاس قادری دامت برکاتہم العالیہ، باب المدینہ کراچی

نیک صحبت کا اثر

فرمانِ صوفیائے کرام رَحْمَتُہُمُ اللہُ السَّلَام: نیک صحبت ساری عبادات سے افضل ہے، دیکھو صحابہ کرام عَلَیْہِمُ الرِّضْوَان سارے جہاں کے اولیا سے افضل ہیں کیوں؟ اس لئے کہ وہ صحبت یافتہ جناب مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہیں۔ (مرآۃ المناجیح، ۳/ ۳۱۲)

فہرست


صفحہ نمبر	عنوان	صفحہ نمبر	عنوان
13	تین بیٹیوں کی پرورش پر انعام	1	درو شریف کی فضیلت
14	اللہ عزوجل نے جنت واجب کر دی	2	انوکھی شہزادی
14	بیٹیوں یا بہنوں کی پرورش پر انعام	3	یقین کامل کی بہاریں
15	مقام شکر	4	شیخ شاہ کرمانی کا تعارف
16	بیٹی کی پرورش کے مدنی پھول	5	عظیم باپ کی عظیم بیٹی
17	(1) بیٹی کی پیدائش پر رد عمل	6	قبل از اسلام عورت کی حیثیت
18	(2) کان میں اذان	7	زندہ دفن کرنے کی قبیح رسم کا
20	(3) تحنیک		آغاز
21	(4) اچھا نام رکھنا	8	بیٹیوں کو دفن کرنے کی چند
24	(5) بال منڈوانا و عقیقہ کرنا		وجوہات
25	(6) رزقِ حلال کھانا	11	بیٹیوں کو ملا اسلام کا ساتبان
26	(7) اچھی باتیں سکھانا	12	بیٹیوں کے فضائل پر مشتمل
27	(8) تعلیم اور اسلامی تربیت		فرائینِ مصطفیٰ
30	(1) ... بنیادی و ضروری عقائد کی تعلیم	13	ایک بیٹی کی پرورش پر انعام

47	بنی اسرائیل کی تباہی کے اسباب	35	(۲) قرآن و سنت کی تعلیم
48	نازک شیشیاں	37	(۳) فرض علوم اور دینی تعلیم
50	گناہ گار کون؟	39	آدابِ زندگی
52	فیشن کی خرابیاں	39	ذات سے متعلق آداب
53	خاتونِ جنت کی پرورش	41	خاندان سے متعلق آداب
55	بنتِ سعید بن مسیب کی پرورش	43	معاشرے سے متعلق آداب
63	سنتوں بھرے اجتماع کی مدنی بہار	45	بچپن کی عادت کم ہی چھوٹی ہے
65	آخذ و مرجع	46	جنت سے محرومی
70	فہرست	46	محبوب کے ساتھ حشر

کوئی دیکھ تو نہیں رہا!

حضرت سیدنا فرقد سبیحی عَلَیْہِ رَحْمَةُ اللہِ التَّوَّابِ فرماتے ہیں: مُتَّفِقٌ جَب دیکھتا ہے کہ کوئی (اسے دیکھنے والا) نہیں ہے تو وہ برائی کی جگہوں میں داخل ہو جاتا ہے۔ وہ اس بات کا تو خیال رکھتا ہے کہ لوگ اُسے نہ دیکھیں مگر اللہ عَزَّوَجَلَّ دیکھ رہا ہے اس بات کا لحاظ نہیں کرتا۔

(احیاء العلوم، کتاب المراقبۃ والمحاسن، المراقبة الفانیة المراقبة، ۱۳۰/۵، ملخصاً)



دعوتِ اسلامی کی مرکزی مجلس شوریٰ کے نگران حضرت مولانا محمد عمران عطاری سلمۃ اللہ علیہ کے تحریری بیانات

طبع شدہ وزیر طبع بیانات

1۔۔۔ فیضانِ مرشد (صفحات 46)	2۔۔۔ جنت کی تیاری (صفحات 134)
3۔۔۔ احساسِ ذمہ داری (صفحات 50)	4۔۔۔ وقفِ مدینہ (صفحات 86)
5۔۔۔ مدنی کاموں کی تقسیم (صفحات 68)	6۔۔۔ مدنی کاموں کی تقسیم کے تقاضے (صفحات 73)
7۔۔۔ مدنی مشورے کی اہمیت (صفحات 32)	8۔۔۔ سود اور اس کا علاج (صفحات 92)
9۔۔۔ سیرتِ سیدنا ابوالدرداء رضی اللہ عنہ (صفحات 75)	10۔۔۔ پیارے مرشد (صفحات 48)
11۔۔۔ برائیوں کی مالا (صفحات 112)	12۔۔۔ فیصلہ کرنے کے مدنی پھول (صفحات 56)
13۔۔۔ غیرت مند شوہر (صفحات 48)	14۔۔۔ جامع شرائطِ پیر (صفحات 88)
15۔۔۔ صحابی کی انفرادی کوشش (صفحات 124)	16۔۔۔ کامل مرید (صفحات 48)
17۔۔۔ پیر پر اعتراض منع ہے (صفحات 60)	18۔۔۔ امیرِ اہلسنت کی دینی خدمات (صفحات 480)
19۔۔۔ جنت کا راستہ (صفحات 56)	20۔۔۔ ہمیں کیا ہو گیا ہے (116)
21۔۔۔ مقصدِ حیات (صفحات 60)	22۔۔۔ موت کا تصور (صفحات 44)
23۔۔۔ صدقے کا انعام (صفحات 60)	24۔۔۔ بیٹی کی پرورش (صفحات 72)

زیر ترتیب تحریری بیانات

1۔۔۔ ایک آنکھ والا آدمی	2۔۔۔ گناہوں کی خواہش
-------------------------	----------------------



اَلْحَمْدُ لِلّٰهِ رَبِّ الْعَالَمِيْنَ وَالصَّلَاةُ وَالسَّلَامُ عَلٰى سَيِّدِ الْمُرْسَلِيْنَ اَتَقَدِّمُ كَالْعَوْدِ بِاَللّٰهِ مِنَ الشَّيْطَانِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ



اَلْحَمْدُ لِلّٰهِ عَلَیْهِ صَلَیْہُ عَلٰی قُرْآنِ وَ سُنَّتِہِ کی عالمگیر غیر سیاسی تحریک دعوتِ اسلامی کے عہکے عہکے مدنی ماحول میں بکثرت سنتیں سیکھی اور سکھائی جاتی ہیں، ہر شعراتِ مغرب کی نماز کے بعد آپ کے شہر میں ہونے والے دعوتِ اسلامی کے ہفتہ وار سنتوں بھرے اجتماع میں رضائے الہی کیلئے اٹھی اٹھی نیتوں کے ساتھ ساری رات گزارنے کی مدنی التجا ہے۔ عاشقانِ رسول کے مدنی قافلوں میں بہ نیتِ ثواب سنتوں کی تربیت کیلئے سفر اور روزانہ فکرِ مدینہ کے ذریعے مدنی انعامات کا رسالہ پُر کر کے ہر مدنی ماہ کے ابتدائی دس دن کے اندر اندر اپنے یہاں کے ذمے دار کو جمع کروانے کا معمول بنا لیجئے، اِنْ شَاءَ اللّٰہُ عَلَیْہِ صَلَیْہُ اس کی بڑکت سے پابند سنت بننے، گناہوں سے نفرت کرنے اور ایمان کی حفاظت کیلئے گڑھنے کا ذہن بنے گا۔

ہر اسلامی بھائی اپنا یہ ذہن بنائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِنْ شَاءَ اللّٰہُ عَلَیْہِ صَلَیْہُ اپنی اصلاح کی کوشش کے لیے ”مدنی انعامات“ پر عمل اور ساری دنیا کے لوگوں کی اصلاح کی کوشش کے لیے ”مدنی قافلوں“ میں سفر کرتا ہے۔ اِنْ شَاءَ اللّٰہُ عَلَیْہِ صَلَیْہُ



مکتبۃ الدین
(دعوتِ اسلامی)
MC 1286

فیضانِ مدینہ، محلہ سوداگران، پرانی سبزی منڈی، باب المدینہ (کراچی)

فون: 021-34921389-93 Ext: 2634

Web: www.dawateislami.net / Email: ilmia@dawateislami.net